

రెండు తెలుగు రాష్ట్రాలలో సంచలనాత్మకమైన వార్త కథనాలతో వెలువడుతున్న డైనమిక్ **జనం వాయిస్** తెలుగు దినపత్రిక కు విలేకరులు కావలెను. అనుభవం ఉన్నవారికి ప్రాధాన్యత... కొత్త వారికి అవకాశం..

సంప్రదించండి: **8121158069**

తెలుగు దినపత్రిక WWW.JANAMVOICE.COM

HYDERABAD RANGAREDDY KARIMNAGAR KHAMMAM WARANGAL ADILABAD NIZAMABAD NALGONDA MEDAK MAHABOONBAGAR

పెద్దపల్లి Peddapalli	గురువారం Thursday	26-02-2026 26-02-2026	సంపుటి: 01 Volume: 01	సంచిక : 39 Issue: 39	పేజీలు : 08 Pages: 08	వెల :02/- Cost :02/-
--------------------------	----------------------	--------------------------	--------------------------	-------------------------	--------------------------	-------------------------

దొంగ సర్టిఫికేట్లతో జడ్జి

- ఐదేళ్ల తర్వాత బట్టబయలు.
- ఇస్లామాబాద్ హైకోర్టు న్యాయమూర్తి పదవి రద్దు.
- విద్యార్హతలపై విచారణలో వెలుగులోకి వచ్చిన నిజాలు.
- విశ్వవిద్యాలయ నివేదికతో పదవి కోల్పోయిన జహంగీరి.



చెన్నై విమానాశ్రయంలో ప్రయాణికుల ఆందోళన

- ఐదు గంటలు విమానంలోనే కూర్చోబెట్టిన ఇండిగో.
- సాంకేతిక కారణాలతో ఆలస్యం.



లంచం కోసులో గనుల డిప్యూటీ డైరెక్టర్ అరెస్ట్

- నాలుగు కోట్లకు పైగా సగదు స్వాధీనం.
- కార్యాలయ డ్రాయర్లో మరో సగదు పట్టివేత.
- భువనేశ్వర్లో ఆస్తులపై కొనసాగుతున్న సోదాలు.




బొగ్గుగిరిలో ప్రమాదం

- గోడ కూలడంతో కార్మికుడు ఐలయ్యకు గాయాలు.
- బ్లాస్టింగ్ సమయంలో జరిగిన ఘటన.
- మెరుగైన వైద్యం కోసం హైదరాబాద్ తరలింపు.



అద్దె భవనాలకు చెక్



- రాష్ట్రవ్యాప్తంగా రెవెన్యూ కార్యాలయాలకు శాశ్వత భవనాలు.
- తొలి దశలో 65 కార్యాలయాలకు నిర్మాణం.
- ప్రజలకు గౌరవప్రదమైన సేవలే ప్రభుత్వ లక్ష్యం.
- రెవెన్యూ శాఖ మంత్రి పొంగులేటి శ్రీనివాస రెడ్డి.



జనం వాయిస్, హైదరాబాద్, ఫిబ్రవరి 25:
రాష్ట్రవ్యాప్తంగా తహసీల్దార్, ఉప విభాగాధికారి కార్యాలయాలకు శాశ్వత భవనాలు నిర్మించాలని ప్రభుత్వం కీలక నిర్ణయం తీసుకుంది. రెవెన్యూ శాఖ మంత్రి పొంగులేటి శ్రీనివాస రెడ్డి డాక్టర్ బి.ఆర్. అంజెద్దూర్ సచివాలయంలో ఉన్నతాధికారులతో సమావేశం నిర్వహించి ఈ విషయాన్ని వెల్లడించారు. ప్రభుత్వ కార్యాలయాలు అద్దె భవనాల్లో కొనసాగడం సరికాదని, ప్రజలకు సేవలందించే కేంద్రాలు - మిగతా 2 లో... >

యూట్యూబ్ కోమలి ఆత్మహత్య

- మణికోండలోని విషాదం.
- బ్రేకప్ అనంతరం మళ్లీ కలిసిన మాజీ స్నేహితుడు.
- మనస్తాపంతో తీసుకున్న తీవ్ర నిర్ణయం?.



తాగుబోతుల వీరంగం

- ఇంట్లో నుంచి యువ కుడిని లాక్కొట్టి దాడి.
- దాడి వీడియో చిత్రీకరణికి సాఫ్ట్ మీడియాలో ప్రచారం.
- కేసు నమోదు చేసి దర్యాప్తు ప్రారంభం.

హంతకులను అరెస్ట్ చేయాలి

- బీఆర్ఎస్ వర్కింగ్ ప్రెసిడెంట్ కల్వకుంట్ల తారక రామారావు.
- బాధిత కుటుంబానికి అండగా ఉంటామని హామీ.
- పది లక్షలతో ఇల్లు నిర్మాణం.. తక్షణ సహాయంగా లక్ష రూపాయలు.
- హత్యనేరం కింద కేసులు నమోదు చేసి కఠిన శిక్ష విధించాలని డిమాండ్.



జనం వాయిస్, నాగర్ కర్నూల్, ఫిబ్రవరి 25:
నాగర్ కర్నూల్ జిల్లా కుమ్మర మల్లన్న జాతరలో జరిగిన దారుణ ఘటనలో మృతి చెందిన రెండు నెలల పసిపాప కుటుంబాన్ని బీఆర్ఎస్ వర్కింగ్ ప్రెసిడెంట్ కల్వకుంట్ల తారక రామారావు పరామర్శించారు. బాధిత కుటుంబానికి అండగా ఉంటామని హామీ ఇచ్చిన ఆయన, పది లక్షల రూపాయలతో ఇల్లు కట్టిస్తామని ప్రకటించారు. తక్షణ సహాయంగా లక్ష రూపాయల ఆర్థిక సహాయం అందజేశారు. ఈ సందర్భంగా ఆ కుటుంబానికి న్యాయం చేయాలని ఆందోళన చేస్తున్న వివిధ వర్గాల నాయకులు, కార్యకర్తలను కలిసి సంఘభావం తెలిపారు. కుమ్మరలో - మిగతా 2 లో... >

యువతకు స్కెల్లింగ్, రిస్కెల్లింగ్పై డృష్టి

- గ్లోబల్ మాన్యుఫ్యాక్చరింగ్, ఏఐపై ముఖ్యమంత్రి సమీక్ష.
- శంతను నారాయణ్తో ఉన్నత స్థాయి భేటీ.
- తెలంగాణ రైజింగ్-2047 విజన్ దిశగా చర్చ.

జనం వాయిస్, హైదరాబాద్, ఫిబ్రవరి 25:
గ్లోబల్ మాన్యుఫ్యాక్చరింగ్, గ్రీన్ ఎనర్జీ, ఏఐ ప్రభావం, యువతకు స్కెల్లింగ్, రిస్కెల్లింగ్ వంటి కీలక అంశాలపై ముఖ్యమంత్రి ఎన్మమల రేవంత్ రెడ్డి ఉన్నత స్థాయి సమావేశం నిర్వహించారు. అడ్వోబే సంస్థ ప్రధాన కార్యనిర్వాహక అధికారి, తెలంగాణ రైజింగ్-2047 విజన్ బోర్డు సభ్యుడు శంతను నారాయణ్ హైదరాబాద్లో ముఖ్యమంత్రిని మర్యాదపూర్వకంగా కలిశారు. ప్రపంచవ్యాప్తంగా మాన్యుఫ్యాక్చరింగ్ రంగంలో జరుగుతున్న మార్పులు, గ్రీన్ ఎనర్జీ వైపు దేశాలు తీసుకుంటున్న అడుగులు, ఏఐ విప్లవం ఆర్థిక వ్యవస్థపై చూపిస్తున్న ప్రభావం వంటి అంశాలపై విస్తృతంగా - మిగతా 2 లో... >



ప్రపంచ స్థాయి సౌకర్యాలతో కరీంనగర్ రైల్వే స్టేషన్

- అత్యాధునిక సదుపాయాలతో పునరాభివృద్ధి పూర్తి
- రూ.25.85 కోట్ల వ్యయంతో నిర్మాణం

హామీలు వెంటనే అమలు చేయాలి

- ప్రతి మహిళకు 2,500 రూపాయల ఆర్థిక సహాయం ఇవ్వాలని డిమాండ్.
- కరీంనగర్ కలెక్టరేట్ ముందు తెలంగాణ జాగృతి ధర్మా

దొంగ సర్టిఫికేట్లతో జడ్జి

ఇస్లామాబాద్, ఫిబ్రవరి 25:

న్యాయాన్ని కాపాడాల్సిన హైకోర్టు స్థాయి న్యాయమూర్తే దొంగ సర్టిఫికేట్లతో పదవిని దక్కించుకున్న ఘటన పాకిస్తాన్లో వెలుగుచూసింది. ఇస్లామాబాద్ హైకోర్టులో న్యాయమూర్తిగా పనిచేసిన తారీక్ మహ్మూద్ జహంగిరి విద్యార్హతలకు సంబంధించిన పత్రాలు సకీలీవని విచారణలో తేలడంతో ఆయనను పదవి నుంచి తొలగించారు. డిసెంబర్ 2020లో న్యాయమూర్తిగా నియమితులైన జహంగిరి ఐదేళ్లపాటు పలు కీలక తీర్పులు ఇచ్చారు. అయితే నియామకం అనంతరం సమర్పించాల్సిన విద్యార్హత పత్రాల విషయంలో సరైన ఆధారాలు చూపలేకపోయారు. అధికారులు పలుమార్లు కోరినప్పటికీ ధృవపత్రాలు సమర్పించడంలో విఫలమయ్యారు. దీంతో అధికారికంగా విచారణ చేపట్టారు. కరాచీ విశ్వవిద్యాలయ రిజిస్ట్రార్ సమర్పించిన నివేదికలో ఆయన లా పట్టాకు సంబంధించిన వివరాలు సకీలీవని స్పష్టమైంది. 1988లో సకీలీ ప్రవేశ పత్రంతో పరీక్షకు హాజరైనట్లు, అదే సమయంలో అక్రమంగా వ్యవహరించి పట్టుబడినట్లు వెల్లడైంది. 1989లో మూడేళ్లపాటు విశ్వవిద్యాలయం నుంచి నిషేధం విధించినట్లు నివేదికలో పేర్కొన్నారు. అంతేకాకుండా ఆయన చదివినట్లు చెప్పిన ప్రభుత్వ ఇస్లామియా న్యాయ కళాశాలలో కూడా సంబంధిత రికార్డులు లేవని స్పష్టం చేశారు. ఈ వివరాల ఆధారంగా 116 పేజీల నివేదికను కోర్టుకు సమర్పించగా, దాన్ని పరిగణనలోకి తీసుకున్న న్యాయస్థానం జహంగిరిని హైకోర్టు న్యాయమూర్తి పదవి నుంచి తొలగిస్తూ ఈ నెల 23న ఉత్తర్వులు జారీ చేసింది. ఈ ఘటన పాకిస్తాన్ న్యాయ వ్యవస్థలో తీవ్ర చర్చకు దారితీసింది.

చెన్నై విమానాశ్రయంలో ప్రయాణికుల ఆందోళన

జనం వాయిస్, చెన్నై, ఫిబ్రవరి 25:

చెన్నై నుంచి సింగపూర్ కు బయలుదేరాల్సిన ఇండిగో విమాన ప్రయాణికులకు చేదు అనుభవం ఎదురైంది. సాంకేతిక కారణాలతో విమానం ఆలస్యం కావడంతో సుమారు 200 మంది ప్రయాణికులను దాదాపు ఐదు గంటల పాటు విమానంలోనే కూర్చోబెట్టిన ఘటన కలకలం రేపింది. ప్రయాణ సమయం కంటే ఎక్కువ సేపు విమానంలోనే ఉండాల్సి రావడంతో ప్రయాణికులు తీవ్ర అసంతృప్తి వ్యక్తం చేశారు. సరైన సమాచారం ఇవ్వకపోవడం, ఆలస్యానికి గల కారణాలపై స్పష్టత లేకపోవడంతో సిబ్బందిపై ఆగ్రహం వ్యక్తం చేసినట్లు తెలుస్తోంది. ఈ ఘటనకు సంబంధించిన వీడియోలు సామాజిక మాధ్యమాల్లో వైరల్ కావడంతో నెటిజన్లు విమానయాన సంస్థ తీరుపై విమర్శలు గుప్పిస్తున్నారు. ప్రయాణికుల సౌకర్యం, భద్రత విషయంలో నిర్లక్ష్యం తగదని వ్యాఖ్యానిస్తున్నారు. విమానయాన సంస్థ నుంచి అధికారిక ప్రకటన వెలువడాల్సి ఉంది. ఆలస్యానికి గల కారణాలు, ప్రయాణికులకు కలిగిన ఇబ్బందులపై స్పష్టత ఇవ్వాలని ప్రయాణికులు కోరుతున్నారు.

లంచం కేసులో గనుల డిప్యూటీ డైరెక్టర్ అరెస్ట్

జనం వాయిస్, భువనేశ్వర్, ఫిబ్రవరి 25:

ఒడిశా విజిలెన్స్ అధికారులు భారీ లంచం కేసును వెలుగులోకి తెచ్చారు. కలక్ట్ సర్కిల్ కు చెందిన గనుల శాఖ డిప్యూటీ డైరెక్టర్ దేవప్రతాప్ మొహంతీని రూ.30 వేల లంచం స్వీకరిస్తుండగా అరెస్టు చేశారు. ఈ చర్యను అధికారులు చేపట్టారు. అరెస్టు అనంతరం భువనేశ్వర్ లోని ఆయన నివాసం సహా పలు ప్రాంతాల్లో సోదాలు నిర్వహించారు. ఈ సోదాల్లో నాలుగు కోట్ల రూపాయలకు పైగా నగదు స్వాధీనం చేసుకున్నారు. ఇది సంస్థ చరిత్రలోనే అత్యధిక నగదు పట్టివేతగా అధికారులు పేర్కొన్నారు. అదనంగా ఆయన కార్యాలయ డ్రాయర్ లో మరో లక్ష ఇరవై వేల రూపాయల నగదు కూడా లభ్యమైంది. సోదాల సమయంలో భువనేశ్వర్ లో ద్వి అంతస్తుల భవనం, సుమారు 130 గ్రాముల బంగారం వంటి ఆస్తులు బయటపడ్డాయి. అనుమానాస్పద ఆస్తుల వివరాలను సేకరించేందుకు అధికారులు మరింత లోతైన విచారణ కొనసాగిస్తున్నారు. ఈ ఘటన ఒడిశాలో సంచలనంగా మారింది. అధికార దుర్వినియోగం, అక్రమ ఆస్తులపై కఠిన చర్యలు కొనసాగిస్తామని విజిలెన్స్ అధికారులు స్పష్టం చేశారు. కేసు నమోదు చేసి మరిన్ని వివరాలు వెలికితీసే దిశగా దర్యాప్తు కొనసాగుతోంది.

బొగ్గుగనిలో ప్రమాదం

జనం వాయిస్, పెద్దపల్లి, ఫిబ్రవరి 25:

గోదావరిఖని ప్రాంతంలోని 11 ఇంక్వైన్ బొగ్గుగనిలో ఈ ఉదయం ప్రమాదం చోటుచేసుకుంది. సింగరేణి కాలరీస్ కంపెనీకి చెందిన కార్మికుడు ఐలయ్య ఈ ఘటనలో గాయపడ్డాడు. బొగ్గు కోత పనులు నిర్వహిస్తున్న సమయంలో ఈ ప్రమాదం జరిగినట్లు అధికారులు తెలిపారు. బ్లాస్టింగ్ నిర్వహిస్తున్న సమయంలో అకస్మాత్తుగా గోడ కూలిపోవడంతో ఐలయ్యకు చేతి మడిమ, కుడి కాలుకు తీవ్ర గాయాలయ్యాయి. సమీపంలో ఉన్న ఇతర కార్మికులు వెంటనే స్పందించి అతన్ని బయటకు తీసి ఆసుపత్రికి తరలించారు. మొదట గోదావరిఖనిలోని సింగరేణి ప్రాంతీయ ఆసుపత్రిలో చికిత్స అందించారు. అయితే గాయాలు తీవ్రంగా ఉండటంతో మెరుగైన వైద్యం కోసం హైదరాబాద్ కు తరలించినట్లు సమాచారం. ప్రమాదానికి గల కారణాలపై అధికారులు విచారణ చేపట్టారు. గనుల్లో భద్రతా చర్యలను మరింత కట్టుదిట్టం చేయాలని కార్మిక సంఘాలు డిమాండ్ చేస్తున్నాయి.

అద్దె భవనాలకు చెక్

- మొదటిపేజీ తరువాయి...

గౌరవప్రదంగా ఉండాలనే దృష్టితో ఈ నిర్ణయం తీసుకున్నామని మంత్రి తెలిపారు. ముఖ్యమంత్రి రేవంత్ రెడ్డి మార్గదర్శకత్వంలో రాష్ట్రవ్యాప్తంగా రెవెన్యూ కార్యాలయాల నిర్మాణానికి కార్యచరణ రూపొందించామని చెప్పారు. మొదటి దశలో ప్రస్తుతం అద్దె భవనాల్లో నడుస్తున్న 60 తహసీల్దార్ కార్యాలయాలు, 5 ఉప విభాగాధికారి కార్యాలయాలకు సకల వసతులతో కూడిన శాశ్వత భవనాలు నిర్మించాలని నిర్ణయించారు.

రెండో దశలో శిథిలవస్థలో ఉన్న 170 కార్యాలయాలను పునర్నిర్మించాలని నిర్ణయించారు. రాష్ట్రవ్యాప్తంగా అన్ని కార్యాలయాల ఒకే నమూనాలో, ప్రజలకు సులభంగా చేరుకునే విధంగా రూపకల్పన చేయాలని చర్చించారు. స్థాంపులు మరియు నమోదు శాఖలో ఆధునిక వసతులతో సమీకృత భవనాల నిర్మాణానికి శ్రీకారం చుట్టామని మంత్రి తెలిపారు. గచ్చిబౌలి, మేడ్చల్, పతాన్ చెరువు ప్రాంతాల్లో నిర్మాణ పనులు కొనసాగుతున్నాయని, గచ్చిబౌలి భవనం తుది

దశలో ఉందని వెల్లడించారు. గత ప్రభుత్వం సరైన ప్రణాళిక లేకుండా మండలాల విభజించడంతో ప్రజలు ఇబ్బందులు ఎదుర్కొన్నారు, కొత్త మండలాలకు అవసరమైన సిబ్బందిని కేటాయించి సేవలను బలోపేతం చేస్తున్నామని మంత్రి స్పష్టం చేశారు. తక్కువ ఖర్చుతో వేగవంతమైన, పారదర్శక సేవలు అందించడమే ప్రజా ప్రభుత్వ లక్ష్యమని పేర్కొన్నారు.

తాగుబోతుల వీరంగం

జనం వాయిస్, నల్గొండ, ఫిబ్రవరి 25:

నల్గొండ జిల్లాలో అర్ధరాత్రి తాగుబోతుల వీరంగం కలకలం రేపింది. నిదురుచూరు గ్రామంలో మద్యం మత్తులో ఉన్న ఓ రౌడీ గ్యాంగ్, ఒక యువకుడిని ఇంటి నుంచి బలవంతంగా లాక్కొచ్చి విచక్షణారహితంగా దాడి చేసిన ఘటన వెలుగులోకి వచ్చింది. సమాచారం ప్రకారం, దుండగులు యువకుడిని కాళ్లతో తన్నుతూ, పిడిగుద్దులు గుద్దుతూ దారుణంగా కొట్టారు. ఈ దాడిని వీడియోగా చిత్రీకరించి సోషల్ మీడియాలో అప్లోడ్ చేసినట్లు తెలుస్తోంది. తమ జోలికి వస్తే ఎవరికైనా ఇదే గతి పడుతుందని బెదిరింపులు కూడా చేసినట్లు సమాచారం. ఈ ఘటనపై బాధితుడు పోలీసులకు ఫిర్యాదు చేయడంతో కేసు నమోదు చేశారు. దాడికి పాల్పడిన వారిని గుర్తించేందుకు పోలీసులు చర్యలు ప్రారంభించారు. వీడియో ఆధారంగా నిందితుల గుర్తింపుపై దృష్టి సారించారు. గ్రామంలో శాంతిభద్రతలు కాపాడేందుకు అదనపు బలగాలను మోహరించినట్లు సమాచారం. దాడికి బాధ్యులైన వారిపై కఠిన చర్యలు తీసుకుంటామని పోలీసులు తెలిపారు.

యాట్యూబర్ కోమలి ఆత్మహత్య

- మొదటిపేజీ తరువాయి...

ప్రాథమిక సమాచారం. సమాచారం ప్రకారం, కోమలి మాజీ స్నేహితుడు అఖిల్ రెడ్డి ఆత్మహత్యకు ముందు ఆమె ఇంటికి వెళ్లినట్లు తెలిసింది. ఏడాది క్రితం ఇద్దరూ విడిపోయినప్పటికీ, అతడిని వదిలి ఉండలేక కోమలి తిరిగి సంప్రదించి ఇంటికి పిలిచినట్లు సమాచారం. తనతో కలిసి ఉండాలని కోరగా, అఖిల్ నిరాకరించి వెళ్లిపోయినట్లు చెబుతున్నారు. ఈ ఘటన తర్వాత కోమలి తీవ్ర నిరాశకు లోనై ఆత్మహత్య చేసుకున్నట్లు అనుమానం వ్యక్తమవుతోంది. సంఘటనా స్థలానికి చేరుకున్న పోలీసులు కేసు నమోదు చేసి దర్యాప్తు ప్రారంభించారు. మృతదేహాన్ని పోస్టుమార్టం నిమిత్తం తరలించారు. వ్యక్తిగత సమస్యలు జీవితాన్ని ముగించుకునే స్థాయికి తీసుకెళ్లకూడదని నిపుణులు సూచిస్తున్నారు. కుటుంబ సభ్యులు, స్నేహితులతో మాట్లాడటం, అవసరమైతే నిపుణుల సహాయం పొందడం ద్వారా సమస్యలకు పరిష్కారం వెతకాలని సూచిస్తున్నారు. పోలీసులు అన్ని కోణాల్లో దర్యాప్తు కొనసాగిస్తున్నారు.

హంతకులను అరెస్ట్ చేయాలి

- మొదటిపేజీ తరువాయి...

జరిగిన ఈ ఘటన తెలంగాణ సమాజం మొత్తం తలదించుకునేలా చేసిందని కేటీఆర్ ఆవేదన వ్యక్తం చేశారు. పసిపాప హంతకులకు అండగా నిలబడే ప్రతి ఒక్కరూ దోషులేనని ఆయన తీవ్రంగా విమర్శించారు. రాష్ట్ర ముఖ్యమంత్రి ఎనుముల రేవంత్ రెడ్డి అయినా, స్థానిక ఎమ్మెల్యే, ఎంపీ ఎవరైనా సరే హంతకులకు మద్దతు ఇవ్వడం పూర్తిగా తప్పని కేటీఆర్ అన్నారు. హంతకుడు ఎవరైనా, ఏ పార్టీకి చెందిన వారైనా చట్టపరంగా కఠిన చర్యలు తీసుకుని జైల్లో పెట్టాలని డిమాండ్ చేశారు. దాడికి పాల్పడిన ఎనిమిది మందిపై హత్యానెరం కింద కేసులు నమోదు చేసి వెంటనే అరెస్ట్ చేయాలని కోరారు. బాధిత కుటుంబానికి కోటి రూపాయల నష్టపరిహారం అందించాలని డిమాండ్ చేశారు. పసిపాపను హత్య చేసిన వారిని కఠినంగా శిక్షించి జైల్లో వేయాలని, అవసరమైతే ఉరిశిక్ష విధించాలని కేటీఆర్ స్పష్టం చేశారు.



యువతకు స్కీల్లింగ్, రీస్కీల్లింగ్పై డృష్టి

- మొదటిపేజీ తరువాయి...

చర్చించారు. తెలంగాణ ప్రభుత్వం ముందుచూపుతో తీసుకోవాల్సిన విధాన నిర్ణయాలపై సమావేశంలో సమగ్ర సమీక్ష జరిగింది. తెలంగాణను శక్తివంతమైన తయారీ కేంద్రంగా తీర్చిదిద్దేందుకు సమగ్ర ప్రణాళికలు అవసరమని ముఖ్యమంత్రి పేర్కొన్నారు. ప్రముఖ అంతర్జాతీయ సంస్థలను రాష్ట్రానికి ఆకర్షించేందుకు విధానాలు, మౌలిక వసతులు, ఆవిష్కరణ వాతావరణం సమన్వయంతో పనిచేయాలని సూచించారు. సుస్థిర పారిశ్రామిక వృద్ధి దిశగా వ్యూహాత్మక చర్యలు అవసరమని అభిప్రాయపడ్డారు. ఏటలో వస్తున్న విప్లవాత్మక మార్పులు ఉద్యోగావకాశాల సృష్టాన్ని మార్పుతున్న నేపథ్యంలో యువతను భవిష్యత్ అవసరాలకు సిద్ధం చేయడం అత్యవసరమని ముఖ్యమంత్రి అన్నారు. స్కీల్లింగ్, రీస్కీల్లింగ్ కార్యక్రమాలను బలోపేతం చేసి సమగ్ర అభివృద్ధి సాధించాలని సూచించారు. తెలంగాణ అభివృద్ధి యాత్రను వేగవంతం చేసేందుకు సాంకేతిక, తయారీ, గ్రీన్ ఎనర్జీ రంగాల్లో మరింత సహకారం అందించాలని శంకను నారాయణ్ ను ముఖ్యమంత్రి కోరారు.

ప్రపంచ స్థాయి సౌకర్యాలతో కఠినగర్ రైల్వే స్టేషన్

జనం వాయిస్, కఠినగర్, ఫిబ్రవరి 25:

తెలంగాణలోని కఠినగర్ రైల్వే స్టేషన్ పునరాభివృద్ధి పనులు పూర్తయ్యాయి. ప్రపంచ స్థాయి ఆత్మాధునిక సౌకర్యాలతో స్టేషన్ రూపు సంతరించుకుని ప్రయాణికులకు మరింత సౌకర్యవంతమైన ప్రయాణ అనుభవాన్ని అందిస్తోంది. మొత్తం రూ.25.85 కోట్ల వ్యయంతో చేపట్టిన ఈ ప్రాజెక్టు శాతం 100 పూర్తి అయింది. స్టేషన్ భవనాన్ని ఆధునిక నమూనాలో అభివృద్ధి చేయడంతో పాటు విస్తృతమైన వేచింగ్ ఏర్పాటు, శుభ్రమైన మరుగుదొడ్లు, మెరుగైన తాగునీటి సదుపాయాలు ఏర్పాటు చేశారు. ప్రయాణికుల రాకపోకలకు సులభతరం చేసే విధంగా ఫ్లాట్ ఫార్మింగ్ లను విస్తరించారు. అదేవిధంగా డిజిటల్ సూచిక బోర్డులు, సీసీ టెమెరా వర్చువేక్షణ, ప్రత్యేకంగా మహిళలు, వృద్ధులు, దివ్యాంగుల కోసం సౌకర్యాలు కల్పించారు. భద్రత, పరిశుభ్రత, సౌకర్యాల పరంగా స్టేషన్ ను మరింత సమర్థవంతంగా తీర్చిదిద్దారు. ఈ పునరాభివృద్ధితో కఠినగర్ రైల్వే స్టేషన్ ప్రాంతీయ రవాణా కేంద్రంగా మరింత ప్రాధాన్యం పొందనుంది. ప్రయాణికుల సంఖ్య పెరగడంతో పాటు స్థానిక ఆర్థిక కార్యకలాపాలకు కూడా ఊతమివ్వనుందని అధికారులు భావిస్తున్నారు.

హామీలు వెంటనే అమలు చేయాలి

జనం వాయిస్, కఠినగర్, ఫిబ్రవరి 25:

కాంగ్రెస్ ప్రభుత్వం మహిళలకు ఇచ్చిన హామీలను తక్షణమే అమలు చేయాలని తెలంగాణ జాగృతి నాయకులు డిమాండ్ చేశారు. ప్రతి మహిళకు నెలకు 2,500 రూపాయల నగదు ఆర్థిక సహాయం అందిస్తామని ఇచ్చిన హామీని వెంటనే నెరవేర్చాలని కోరుతూ కఠినగర్ జిల్లా కలెక్టర్ కార్యాలయం ఎదుట ధర్నా నిర్వహించారు. ఈ సందర్భంగా నాయకులు మాట్లాడుతూ ఎన్నికల



సమయంలో మహిళల సంక్షేమం కోసం పలు హామీలు ఇచ్చిన ప్రభుత్వం ఇప్పటికీ వాటి అమలులో ఆలస్యం చేస్తోందని విమర్శించారు. మహిళల ఆర్థిక భద్రత కోసం 2,500

రూపాయల సహాయం కీలకమని పేర్కొన్నారు. అదేవిధంగా గ్యాస్, ఉపాధి, విద్య, స్వయం సహాయక బృందాలకు సంబంధించిన హామీలను కూడా పూర్తిగా అమలు చేయాలని ప్రభుత్వాన్ని కోరారు. మహిళల అభ్యున్నతికి ఇచ్చిన మాట నిలబెట్టుకోవాలని ఆందోళనకారులు విజ్ఞప్తి చేశారు. ధర్నాలో తెలంగాణ జాగృతి నాయకులు, మహిళలు, కార్యకర్తలు పాల్గొన్నారు. ప్రభుత్వం హామీలు నెరవేర్చే వరకు తమ పోరాటం కొనసాగుతుందని హెచ్చరించారు.

ఎడిటోరియల్

విదేశీ అవకాశాలపై యువత ఆకర్షణ.. దేశానికి ప్రతిభ నష్టం

- గ్లోబల్ యుగంలో వలసల సహజ ధోరణి
- మెరుగైన విద్య, వేతనాల కోసం విదేశాల వైపు పరుగులు
- దేశీయ అవకాశాల లోటు ఆటోమేటికై అందరినీ?
- ప్రతిభ నిలుపుదల, జిల్లి రాబట్టి విదేశాల అవసరం

ప్రపంచీకరణ వేగంగా విస్తరించిన ఈ కాలంలో యువత కలలు కూడా సరిహద్దులను దాటుతున్నాయి. ఉన్నత విద్య, పరిశోధన, సాంకేతిక రంగాల్లో మెరుగైన అవకాశాల కోసం వేలాది మంది యువత విదేశాలకు వెళ్లాలని ఆశపడుతున్నారు. ఇది వ్యక్తిగత ప్రగతికి సంకేతమా? లేక దేశానికి ప్రతిభ నష్టమా? అనే ప్రశ్న సమాజంలో గంభీర చర్చకు దారి తీస్తోంది. విదేశాల్లో ఉన్నత విద్యాసంస్థలు, ఆధునిక పరిశోధన వాతావరణం, విస్తృత అవకాశాలు యువతను ఆకర్షిస్తున్నాయి. ఉన్నత వేతనాలు, మెరుగైన జీవన ప్రమాణాలు, వృత్తిపరమైన గౌరవం కూడా ప్రధాన కారణాలు. గ్లోబల్ వేదికపై తమ ప్రతిభను ప్రదర్శించాలనే తపన సహజం. ప్రపంచాన్ని అన్వేషించాలనే ఆసక్తి యువతలో ఉండటం అభివృద్ధి సంకేతమే. అయితే ఈ ధోరణి మరో కోణంలో ఆందోళన కలిగిస్తోంది. ప్రతిభావంతులైన విద్యార్థులు, నిపుణులు పెద్ద సంఖ్యలో విదేశాలకు వెళ్లే దేశీయ రంగాల్లో నైపుణ్య లోటు ఏర్పడే ప్రమాదం ఉంది. వైద్యులు, శాస్త్రవేత్తలు, సాంకేతిక నిపుణులు, పరిశోధకులు విదేశాల్లో స్థిరపడితే దేశ అభివృద్ధికి అవసరమైన మానవ వనరులు తగ్గుతాయి. దీర్ఘకాలంలో ఇది శాస్త్రీయ, ఆర్థిక పురోగతిపై ప్రభావం చూపవచ్చు.

యువత విదేశాలకు వెళ్లడం వెనుక దేశీయ వ్యవస్థలో ఉన్న లోపాలు కూడా కారణం కావచ్చు. పరిశోధనలకు తగిన నిధుల కొరత, ఉపాధి నాణ్యతలో లోపం, పారదర్శక నియామక వ్యవస్థల కొరత వంటి అంశాలు యువతలో అసంతృప్తిని కలిగించవచ్చు. సరైన అవకాశాలు, ప్రోత్సాహం, వృత్తిపరమైన గౌరవం ఉంటే చాలామంది ఇక్కడే కొనసాగాలనుకోవచ్చు.

అయితే విదేశాలకు వెళ్లిన ప్రతి యువకుడు దేశానికి నష్టమేనని భావించడం సరైనది కాదు. వారు సంపాదించిన జ్ఞానం, అనుభవం, నైపుణ్యాలు తిరిగి దేశానికి ఉపయోగపడవచ్చు. అనేక మంది విదేశాల్లో సాధించిన ప్రతిభతో తిరిగి వచ్చి పరిశ్రమలు, పరిశోధన కేంద్రాలు స్థాపించి దేశ అభివృద్ధికి దోహదపడ్డారు. విదేశీ అనుభవం దేశానికి ఆస్తిగా మారేలా విధానాలు ఉండాలి. ప్రతిభ నిలుపుదల కోసం సమగ్ర వ్యూహం అవసరం. పరిశోధనలకు పెట్టుబడులు పెంచాలి. ఆవిష్కరణలకు ప్రోత్సాహం ఇవ్వాలి. పారదర్శక నియామక వ్యవస్థలు, సముచిత వేతనాలు, వృత్తి స్థిరత్వం కల్పించాలి. యువతలో విశ్వాసం పెరిగితేనే వారు దేశంలోనే భవిష్యత్తు నిర్మించేందుకు ముందుకు వస్తారు.

విదేశీ అవకాశాలను పూర్తిగా నిరాకరించడం సాధ్యం కాదు. గ్లోబల్ అనుసంధానం ఆధునిక యుగానికి అవసరం. కానీ వ్యక్తిగత కలలు, జాతీయ ప్రయోజనాల మధ్య సమతుల్యత సాధించడం ముఖ్యం. దేశం యువతకు అనుకూల వాతావరణం కల్పిస్తే ప్రతిభ ఇక్కడే వికసిస్తుంది. మొత్తంగా విదేశీ అవకాశాలపై యువత ఆకర్షణను ఒక అవకాశంగా కూడా చూడాలి. ప్రపంచ అనుభవాన్ని సొంతం చేసుకుని దేశ అభివృద్ధికి మలచే విధానాలు అవసరం. ప్రతిభ ప్రవాహాన్ని ప్రతిభ వినియోగంగా మార్చగలిగితేనే నిజమైన పురోగతి సాధ్యమవుతుంది. యువత కలలు విస్తరించాలి; కానీ ఆ కలల సారాన్ని దేశాభివృద్ధితో ముడిపెట్టే దిశగా చర్యలు తీసుకోవాలి. యువత విదేశాల వైపు చూస్తున్నదంటే దేశీయ వ్యవస్థలో లోపాలు ఉన్నాయన్న సంకేతం కూడా. సరైన అవకాశాలు, పరిశోధన వాతావరణం, సముచిత వేతనాలు, పారదర్శక నియామక వ్యవస్థ ఉంటే చాలామంది యువత ఇక్కడే కొనసాగాలనుకోవచ్చు. కాబట్టి సమస్యను కేవలం వలసల కోణంలో కాకుండా, అవకాశాల సృష్టి కోణంలో చూడాలి.

విదేశాలకు వెళ్లిన యువత పూర్తిగా దేశానికి దూరమవుతారని అనుకోవడం సరైనది కాదు. వారు అక్కడ సంపాదించిన జ్ఞానం, అనుభవం దేశానికి మేలు చేయగలదు. అనేక మంది విదేశాల్లో సాధించిన ప్రతిభతో తిరిగి వచ్చి దేశ అభివృద్ధికి దోహదపడ్డారు. అందుకే నిలుపుదలతో పాటు తిరిగి రాబట్టి విధానాలు అవసరం. ప్రభుత్వం, పరిశ్రమలు, విద్యాసంస్థలు కలిసి యువతకు అనుకూల వాతావరణం కల్పించాలి. పరిశోధనలకు పెట్టుబడులు, ఆవిష్కరణలకు ప్రోత్సాహం, పారదర్శక విధానాలు అవసరం. ఉపాధి నాణ్యత మెరుగుపడితేనే యువతలో విశ్వాసం పెరుగుతుంది.

మొత్తంగా విదేశీ అవకాశాలపై యువత ఆకర్షణను పూర్తిగా ప్రతికూలంగా చూడలేం. అది గ్లోబల్ యుగానికి సంకేతం. కానీ దేశ అభివృద్ధి కోసం ప్రతిభను నిలుపుకోవడం కూడా అంతే ముఖ్యం. అవకాశాలు, ప్రోత్సాహం, సమృద్ధి కల్పిస్తే యువత దేశంలోనే భవిష్యత్తును నిర్మించగలదు. వ్యక్తిగత కలలు, జాతీయ ప్రయోజనాలు మధ్య సమతుల్యత సాధించడమే అసలు సవార్.

నేల తల్లికి 'బయోచార్' సంజీవని!

మట్టిలో కనుమరుగవుతున్న కర్షణానికి ప్రాణవాయువు.. నిస్సార భూములకు బయోచార్ తో పునరుద్ధనం. మట్టి బతికితేనే మనిషి బతుకుతాడు. కానీ, ఆధునిక సాగులో మితిమీరిన రసాయనాల వాడకం వల్ల మన కన్నతల్లి లాంటి నేల నేడు విలవిలలాడుతోంది. ఒకప్పుడు చేతి తవ్వితే వానపాములతో కళకళలాడిన పొలాలు నేడు రాయిలా గట్టిపడుతున్నాయి. ఊపిరి ఆడని మట్టిలో జీవం నశిస్తోంది. ఈ నిశ్శబ్ద విపత్తు నుంచి భూమిని కాపాడి, మళ్లీ ప్రాణం పోయిన 'సంజీవని' మన కళ్లముందే ఉంది. అదే 'బయోచార్' పంట వ్యర్థాలను శాస్త్రీయంగా కాల్చి తయారు చేసే ఈ పదార్థం కేవలం ఎరువు మాత్రమే కాదు, అది నేలతల్లికి మనం ఇచ్చే ప్రాణవాయువు!



మట్టిలో మాయమవుతున్న జీవం!

ఆరోగ్యకరమైన భూమిలో సేంద్రియ కర్షణం కనీసం 1% ఉండాలి. కానీ ప్రస్తుత సర్వేల ప్రకారం అనేక ప్రాంతాల్లో ఇది 0.5% కంటే తక్కువకు పడిపోయింది. కర్షణం లేని నేల 'జీవం లేని మట్టి'తో సమానం. మనం ఎంత ఖరీదైన ఎరువులు వేసినా, ఎంత నీరు పెట్టినా మొక్కలకు అందవు. సూక్ష్మజీవులు నశించి, భూమి నిస్సారమైపోతోంది. ఫలితంగా పెట్టుబడి

పెరుగుతోంది.. దిగుబడి తగ్గుతోంది. ఈ విషవలయాన్ని ఛేదించే అద్భుత శక్తి బయోచార్ కు ఉంది..

ఏమిటి బయోచార్?
బయోచార్ అంటే రసాయనం కాదు. పరి పొట్టు, పత్తి కట్టెలు, చెరకు పిప్పి, మొక్కజొన్న



పిప్పి వంటి వ్యవసాయ వ్యర్థాలను ఆక్సిజన్ తగలకుండా నియంత్రిత పద్ధతిలో కాల్చి తయారు చేసే కర్షణ పదార్థం. ఇది సాధారణ బొగ్గాల పూర్తిగా కాలి బూడిద అవుతుంది. ఇందులో వందల ఏళ్ల పాటు స్థిరంగా ఉండే గుణం ఉంటుంది. దీన్ని ఒకసారి నేలలో కలిపితే, అది తరతరాల పాటు భూసారాన్ని రక్షిస్తూనే ఉంటుంది.

బహుళ ప్రయోజనాలు:
నీటి సంరక్షణ: బయోచార్ లో కోట్లాది సూక్ష్మ రంధ్రాలు స్పాంజీలా పనిచేస్తాయి. ఇవి వర్షపు నీటిని పట్టి ఉంచి, కరువు కాలంలోనూ పంటకు తేమను అందిస్తాయి.

ఎరువుల పాదుపు: మనం వేసిన ఎరువులు భూమిలోకి ఇంకిపోయి వృధా కాకుండా బయోచార్ పట్టి ఉంచుతుంది. దీనివల్ల ఎరువుల వాడకాన్ని 20-30% వరకు తగ్గించుకోవచ్చు.

సూక్ష్మజీవుల నివాసం: హితకారి బ్యాక్టీరియా, వానపాములకు ఇది సురక్షిత గృహంలా మారుతుంది. నేల గుల్లబారి వేర్లు బలంగా, లోతుగా విస్తరిస్తాయి. చౌడు నివారణ: గట్టిపడిన మరియు చౌడు

పట్టిన భూములను సైతం క్రమంగా సాగుకు యోగ్యంగా మార్చే అద్భుత గుణం దీనికి ఉంది.

రైతు స్థాయిలోనే తయారీ సులభం:
దీని కోసం భారీ యంత్రాలు అవసరం లేదు. పొలం గట్టునే తయారు చేసుకోవచ్చు:

నియంత్రిత దహనం: పాత ఇనుప డ్రమ్ములలో వ్యర్థాలను నింపి, గాలి తగలకుండా కాల్చాలి. పూర్తిగా బూడిద కాకముందే నీటితో ఆర్చాలి. **యాక్టివేషన్:** తయారైన బయోచార్ ను నేరుగా వాడకుండా జీవామ్మతం లేదా గోమూత్రంలో వారం రోజులు నానబెట్టాలి. అప్పుడే అది పోషకాలతో నిండి 'సూపర్ చార్డ్' ఎరువుగా మారుతుంది.

వాడకం: ఎకరాకు 200500 కిలోలు దుక్కిలో కలిపితే సరిపోతుంది. ఇది ఒక దీర్ఘకాలిక పెట్టుబడి.

ప్రభుత్వ చేయూత అవసరం
పంట వ్యర్థాలను తగలబెట్టడం వల్ల వాయు కాలుష్యం పెరుగుతోంది. దీనికి బదులుగా, వ్యర్థాలను బయోచార్ గా మార్చడాన్ని ప్రభుత్వం ప్రోత్సహించాలి. ఉపాధి హామీ పథకంలో బయోచార్ యూనిట్లను చేర్చడం, ఎఫ్.పి.ఓ ద్వారా తయారీ కేంద్రాలను ఏర్పాటు చేయడం వల్ల రైతులకు ఎంతో మేలు జరుగుతుంది.

రసాయనాల తాత్కాలిక లాభాన్ని ఇస్తాయి, కానీ భవిష్యత్తును అందకారంగా మారుస్తాయి. బయోచార్ అనేది మన నేల తల్లికి ఇచ్చే పునరుద్ధన. వ్యర్థాలే వనరులు అని గుర్తించి, సేంద్రియ సాగు దిశగా అడుగులు వేయడం నేడు అత్యవసరం..

జి. అజయ్ కుమార్ వ్యవసాయ నిపుణులు

కాత్త పుంతలు తాక్కుతున్న కృత్రిమ మేధస్సు..

నేటి యువత సమాజాన్ని సాధిస్తున్న ఏకైక సాధనం కృత్రిమ మేధ. నాడు ఏదైనా కావాలి అంటే గూగుల్ మాత్రమే మనకు ఏకైక దిక్కు. కానీ నేటి సమాజాన్ని సమన్వయ పరచడంలో గానీ అధికార వికేంద్రీకరణ లో గానీ సమాచార ప్రసారం లో గానీ అందరికీ అత్యంత వేగవంతమైన ఫ్లాట్ఫారం కృత్రిమ మేధ. ఈ కృత్రిమ మేధ వల్ల ఎంత పరిపాలన వృద్ధి ఉందో అంతే విధమైన నష్టం వాటిల్లే అవకాశం ఉంది.

టెక్నాలజీ విషయంలో గానీ తయారీ రంగంలో గానీ ఇంజనీరింగ్ రంగంలో గానీ సమాచార వ్యాప్తిలో గానీ కృత్రిమ మేధ వాడకం అగ్ని పరీక్ష వంటిది. సాంకేతికత వినియోగం ఎంతలా ఉపయోగం ఉందో కృత్రిమ మేధ శక్తిని వినియోగించే శక్తి పరిపక్వత ఉందా లేదా అనేది సూటి ప్రశ్న? ఈ సంద్య జరిగినటువంటి గ్లోబల్ కృత్రిమ మేధ పదస్సులో ఢిల్లీ లో జరిగిన కార్యక్రమంలో గౌరవ ప్రధాని చెప్పిన మాటలు ఏంటంటే అంతర్జాతీయాన్ని శాసిస్తున్న కృత్రిమ మేధ ను తయారు చేయడంలో గాని వాడకంలో గాని భారత దేశాన్ని క్రియాశీల దేశంగా గానీ తయారీ కేంద్రమే గా మార్చుటకు గౌరవ ప్రధాని మోడీ గారు గ్లోబల్ ఎ ఐ సమ్మిట్ లో చెప్పిన సందేశం ఏంటంటే చెప్పిన నినాదం MANAV. M అంటే నైతిక విలువల వ్యవస్థ, A అంటే జవాబు దారి పాలన, N అంటే జాతీయ సార్వభౌమత్వం, A అంటే అందుబాటు సమర్థత, V అంటే చెల్లబాటు, సమృద్ధిత.

మరి ఇంతటి ప్రామాఖ్యం ఉన్న కృత్రిమ మేధ వల్ల కలిగే నష్టం కూడా యావత్తు ప్రజానికానికి భయంకరమైన విషయమే. అందులో ఒకటి ఆయుధ సంపత్తు, తయారీ రంగం, సైబర్ క్రైమ్ లు, ఆక్రమణలకు ఒక ఆయుధ

సంపత్తిగా మారుతుంది. రెండవది ఉగ్రవాదులు, అనైతిక కార్యకలాపాలకు ఒక శక్తి కేంద్రంగా మారడం దుర్ఘనియోగం వల్ల. మూడవది కృత్రిమ మేధ మీద ఆధార పడడం వల్ల వక్రిగతమైన గోప్యతా సమాచారం దుర్లభం అయ్యే అవకాశం చాలా ఎక్కువ. నాల్గవది సంపద అనేది కొద్ది మంది చేతుల్లోకి వెళ్లి అధికార వికేంద్రీకరణ జరగడం. ఐదవది విపరీతమైన కృత్రిమ మేధ వాడకం వల్ల

సాంప్రదాయమైన విద్య వ్యవస్థపై వేటు పడి నైపుణ్యత లేక విపరీత మైన నిరుద్యోగ వ్యవస్థ ఏర్పడుతుంది. విడి ఏమైనా కొన్ని సవరణలు గాని కొన్ని నిర్ణయాలతో పూర్తిగా సంప్రోక్షణ చేయక పోతే తయారీ రంగంలో గానీ ఇంజనీరింగ్ రంగంలో గానీ సమాచార హక్కులు లలో కానీ ఆవిష్కరణ రంగంలో గానీ వృద్ధి కాంక్షతో కాకుండా వాటి వ్యవస్థను దెబ్బ తీసే నీరు గార్చే వ్యవస్థ ఏర్పడుతుంది అశ్రద్ధ వహిస్తే. కృత్రిమ మేధ అనేది ఒక శక్తి కేంద్రంగా పరిణితి చెందాలి తప్ప ఉన్నటువంటి రంగాలను నిర్మూలించి దిగజార్చాలా కాదు. కృత్రిమ మేధ అనేది ఒక వేగవంతమైన చర్య ప్రేరేపిత వ్యవస్థగా నడవాలి గాని శాసించేలా కాదు..

కృత్రిమ మేధ సామర్థ్యం రంగంలో భారత దేశం యొక్క స్థానం 10. నిపుణులు విషయానికి వస్తే మాత్రం దేశం యొక్క స్థానం 2. దీన్ని బట్టి నిపుణులు ఉన్నప్పటికీ సామర్థ్యం రంగంలో వెనుకబాటు చాలా ఉంది. పెట్టుబడుల విషయంలో కూడా భారత దేశం తక్కువ స్థానంలో ఉంది అగ్రరాజ్యం అమెరికా మొదటి స్థానంలో ఉండగా చైనా, ఐరోపా దేశాలు తర్వాతి స్థానాలలో ఉన్నాయి. సరైన సదుపాయాలతో పాటు వేగవంతమైన పని చేసే

సూపర్ కంప్యూటింగ్ వ్యవస్థలు చాలా అవసరం. అంతర్జాతీయ కృత్రిమ మేధ సామర్థ్యం కలిగిన 10 దేశాలు 1) అమెరికా 2)చైనా 3) సింగపూర్ 4) యు. కె 5)ఫ్రాన్స్ 6)దక్షిణ కొరియా 7)జర్మనీ 8) కెనడా 9) బ్రెజిల్ 10) ఇండియా.

కృత్రిమ మేధ సామర్థ్యం రంగంలో భారత దేశం యొక్క స్థానం 10. నిపుణులు విషయానికి వస్తే మాత్రం దేశం యొక్క స్థానం 2. దీన్ని బట్టి నిపుణులు ఉన్నప్పటికీ సామర్థ్యం రంగంలో వెనుకబాటు చాలా ఉంది. పెట్టుబడుల విషయంలో కూడా భారత దేశం తక్కువ స్థానంలో ఉంది అగ్రరాజ్యం అమెరికా మొదటి స్థానంలో ఉండగా చైనా, ఐరోపా దేశాలు తర్వాతి స్థానాలలో ఉన్నాయి. సరైన సదుపాయాలతో పాటు వేగవంతమైన పని చేసే సూపర్ కంప్యూటింగ్ వ్యవస్థలు చాలా అవసరం. అంతర్జాతీయ కృత్రిమ మేధ సామర్థ్యం కలిగిన 10 దేశాలు 1) అమెరికా 2)చైనా 3) సింగపూర్ 4) యు. కె 5)ఫ్రాన్స్ 6)దక్షిణ కొరియా 7)జర్మనీ 8) కెనడా 9) బ్రెజిల్ 10) ఇండియా.

గురుపాటి శంకర్.
(రచయిత & జర్నలిస్ట్.)
ఎం. పి తెలుగు ఉన్నెనియా యూనివర్సిటీ.
చరవాణి : 8179885282

ఇంటర్ మొదటి రోజు పరీక్ష ప్రశాంతం.

- ఇంటర్మీడియట్ జిల్లా అధికారి కల్వన.
- ఇంటర్ మొదటి సంవత్సరం తెలుగు / ఉర్దూ/హిందీ పరీక్షకు (97%) మంది విద్యార్థులు హాజరు.

జనం వాయిస్, పెద్దపల్లి, ఫిబ్రవరి-25:

పెద్దపల్లి జిల్లాలో ఇంటర్ మొదటి సంవత్సరం పరీక్షలు మొదటి రోజు బుధవారం ప్రశాంతంగా జరిగాయని ఇంటర్మీడియట్ జిల్లా అధికారి కల్వన ఒక ప్రకటనలో తెలిపారు. మొదటి రోజు ఇంటర్ మొదటి సంవత్సరం తెలుగు, హిందీ, ఉర్దూ భాష పరీక్షలు జరిగాయని, ఈ పరీక్షకు (5419) మంది హాజరు కావాల్సి ఉండగా, (5271) మంది హాజరు కాగా, (148) మంది విద్యార్థులు గైర్హాజరు అయ్యారని, తొలి రోజు 97 శాతం హాజరు నమూనా కావడం జరిగిందని, మొదటి రోజు పరీక్ష ప్రశాంతంగా జరిగిందని ఇంటర్మీడియట్ జిల్లా అధికారి కల్వన ఆ ప్రకటనలో తెలిపారు.

వర్కింగ్ జర్నలిస్టుగా పనిచేస్తున్న అర్జున్ జర్నలిస్టులందరికీ అక్రిడెషన్ కార్డులు మంజూరు చేయాలి.

- ◆ టీడబ్ల్యుజేఎఫ్ జిల్లా కార్యదర్శి కుడుతాడి బాబురావు.
- ◆ టీడబ్ల్యుజేఎఫ్ డైరీ ఆవిష్కరణ.

జనం వాయిస్, జమ్మికుంట:

తెలంగాణ రాష్ట్రంలో వర్కింగ్ జర్నలిస్టుగా పనిచేస్తున్న ప్రతి ఒక్క జర్నలిస్టుకు ఎలాంటి షరతులు లేకుండా అక్రిడెషన్ కార్డులు మంజూరు చేయాలని టీడబ్ల్యుజేఎఫ్ జిల్లా కార్యదర్శి కుడుతాడి బాబురావు అన్నారు. బుధవారం రోజున డైరీ ఆవిష్కరణ అనంతరం బాబురావు మాట్లాడుతూ రాష్ట్రంలో వర్కింగ్ జర్నలిస్టులు ఎదుర్కొంటున్న సమస్యలపై నిరంతరం పోరాటం చేస్తూ జర్నలిస్టుల సమస్యల పరిష్కారం కోసం నిరంతరం కృషి చేస్తున్న జర్నలిస్టు సంఘం ఏదైనా ఉందంటే ఫెడరేషన్ మాత్రమే అని అన్నారు. తెలంగాణ రాష్ట్ర ప్రభుత్వం జర్నలిస్టుల అక్రిడెషన్ కార్డులు ఎలాంటి షరతులు పెట్టకుండా వర్కింగ్ జర్నలిస్ట్ అందరికీ అక్రిడెషన్ కార్డ్ మంజూరు చేయాలని వారు రాష్ట్ర ప్రభుత్వాన్ని డిమాండ్ చేశారు. ఈ కార్యక్రమంలో నియోజకవర్గ అధ్యక్షులు సాడమల్ల యోహాన్, రాష్ట్ర నాయకులు భూపతి సంతోష్, జిల్లా నాయకులు ఎం.డి. ఖాజా ఖాన్, కందుకూరి రాజు, నాగపురి రాజు, దొడ్డె రాజేంద్రప్రసాద్, తదితరులు పాల్గొన్నారు.



వ్యవసాయ అధికారి సస్పెన్షన్.

-జిల్లా కలెక్టర్ కోయ శ్రీ హర్ష

జనం వాయిస్, పెద్దపల్లి, ఫిబ్రవరి- 25:

ఏసీబీ తనిఖీల్లో చిక్కిన పెద్దపల్లి మండల వ్యవసాయ అధికారి కే. అలీవేణి ను సస్పెండ్ చేస్తూ జిల్లా కలెక్టర్ కోయ శ్రీ హర్ష బుధవారం ఉత్తర్వులు జారీ చేశారు. పెద్దపల్లి మండల వ్యవసాయ అధికారి కార్యాలయంలో జరుగుతున్న అవకతవకల గురించి సమాచారం అందుకున్న ఏసీబీ శాఖ ఫిబ్రవరి 24న ఆకస్మిక తనిఖీలు నిర్వహించిందని, ఆ తనిఖీలలో పట్టుబడిన పెద్దపల్లి మండల వ్యవసాయ అధికారి కే. అలీవేణి ను సస్పెండ్ చేస్తున్నామని, మండల వ్యవసాయ అధికారి పై క్రమశిక్షణ చర్యలు విచారణ ముగిసే వరకు ఈ సస్పెన్షన్ కొనసాగుతుందని, సస్పెన్షన్ కాలంలో అనుమతి లేకుండా హెడ్ క్వార్టర్ల వదిలి వెళ్ళడానికి వీలు లేదని ఆ ఉత్తర్వులలో కలెక్టర్ పేర్కొన్నారు.



బ్రదర్స్ టీమ్ ఆధ్వర్యంలో మెగా రంగ్ హోలీ ఉత్సవాలు

- మార్చి 3న జరిగే రంగ్ హోలీ ఫెస్టివల్ నీ విజయవంతం చేయండి



జనం వాయిస్, జమ్మికుంట:

జమ్మికుంట పట్టణం లోని ప్రభుత్వ డిగ్రీ కళాశాల ప్రాంగణంలో బ్రదర్స్ టీమ్ ఆధ్వర్యంలో మెగా రంగ్ హోలీ ఉత్సవాలను ఘనంగా నిర్వహించనున్నారు. ఈ వేడుకలను రంగుల హరివిల్లుగా, సాంస్కృతిక ఉత్సాహంతో నిర్వహించేందుకు ప్రత్యేక ఏర్పాట్లు చేశారు. ఈ కార్యక్రమంలో పాల్గొనే వారికి బ్రదర్స్ టీమ్ తరఫున ఉచితంగా రంగులు, సంగీతం మరియు స్ప్రింక్లింగ్ వాటర్ సిస్టమ్ ఏర్పాటు చేయబడింది. విద్యార్థులు మరియు యువత



ఉత్సాహంగా, సురక్షితంగా హోలీ పండుగను ఆనందించేందుకు అన్ని ఏర్పాట్లు పూర్తి చేశారు. ఈ కార్యక్రమంలో జమ్మికుంట మున్సిపల్ చైర్మన్ మొలుగు ప్రశాంత్ కుమార్ (డిలీవ్) పట్టణ జూనియర్ కమిషనర్ విజయవంతం అయ్యాల్సి కోరారు. ఈ సందర్భంగా యువత బక్యతతో, ఆనందంగా పండుగ జరుపుకోవాలని సూచించారు. వేడుకల సందర్భంగా మధ్యం, గుడ్లు, ధూమపానం వంటి ఇతరులకు హాని



కలిగించే పదార్థాలుపూర్తిగా నిషేధించబడినట్లు నిర్వాహకులు స్పష్టం చేశారు. అందరూ నియమాలను పాటిస్తూ సంతోషంగా రంగుల పండుగను జరుపుకోవాలని కోరారు. ఈ మెగా రంగ్ హోలీ ఉత్సవాన్ని బ్రదర్స్ టీమ్ ఆర్గనైజర్స్ పాతకల ప్రవీణ్, సింగిరెడ్డి రంజిత రెడ్డి, గట్టు సాయిరామ్, సామల వెంకట్ రెడ్డి, కొత్త గణపతి రెడ్డి, పనికెరి మహేష్, మహేష్ ప్రణయ్, శివనాగరాజు, సందీప్, అఖిరాసందన్ తదితరులు పాల్గొన్నారు.

గోదావరి పుష్కరాల ఏర్పాట్లకు ప్రతిపాదనలు సిద్ధం చేయాలి.

- జిల్లా కలెక్టర్ కోయ శ్రీ హర్ష
- 2027 గోదావరి నది పుష్కరాల ఏర్పాట్లపై అధికారులతో చర్చ.

జనం వాయిస్, పెద్దపల్లి, ఫిబ్రవరి- 25:

గోదావరి పుష్కరాల ఏర్పాట్లకు కట్టుదిట్టమైన ప్రతిపాదనలు సిద్ధం చేయాలని జిల్లా కలెక్టర్ కోయ శ్రీ హర్ష తెలిపారు. బుధవారం సమీకృత జిల్లా కలెక్టర్స్ లో 2027 గోదావరి నది పుష్కరాల ఏర్పాట్లపై ఇ.వై.టి. నిశాంత్, సంబంధిత అధికారులతో చర్చ నిర్వహించారు. జిల్లా కలెక్టర్ కోయ శ్రీ హర్ష మాట్లాడుతూ,



2027 జూన్ 26 నుంచి 2027 జూలై 7 వరకు గోదావరి నదికి 12 సంవత్సరాలకు ఒకసారి వచ్చే మహా పుష్కరాలు జరుగుతాయని, దీనికి సంబంధించి మన జిల్లాలో భక్తులు పుణ్యస్నానాలు చేసేందుకు అవసరమైన ఘాట్

నిర్మాణం, రోడ్డు విస్తరణ, లైటింగ్, ఇతర ఏర్పాట్లు, అలయాల అభివృద్ధి కు ప్రతిపాదనలు తయారు చేసి వీలైనంత త్వరగా సమర్పించాలని కలెక్టర్ ఇంజనీరింగ్ అధికారులను ఆదేశించారు. ఈ సమావేశంలో డీసీపీ రాంరెడ్డి, ఎం.డి.ఎం.ఎం. అనిష్టెంట్ కమిషనర్ సుప్రియ, డి. పి. ఓ. వీర బువయ్య, గోదావరి డి. పి. సి. రమేష్, ఈ.కె. ఆర్. అండ్ బి. భావ్ సింగ్, ఈ.కె. మిషన్ భగీరథ ఇంట్రా శ్రీనివాస్, సంబంధిత అధికారులు, తదితరులు పాల్గొన్నారు.

జమ్మికుంట మున్సిపల్ చైర్మన్ మొలుగు ప్రశాంత్ కుమార్ [బ్రదర్స్] ను సన్మానించిన

- సినీ గేయ రచయిత మిట్టపల్లి సురేందర్

జనం వాయిస్, జమ్మికుంట:

జమ్మికుంట పట్టణంలో నూతనంగా మున్సిపల్ చైర్మన్ గా బాధ్యతలు స్వీకరించిన మొలుగు ప్రశాంత్ కుమార్ (డిలీవ్) ని ప్రముఖ సినీ గేయ రచయిత మిట్టపల్లి సురేందర్ మర్యాదపూర్వకంగా కలిసి శాలువతో ఘనంగా సత్కరించారు. ఈ కార్యక్రమంలో సమ్మయ్యతో పాటు పలువురు ప్రజాప్రతినిధులు, సాహితీవేత్తలు, అభిమానులు, యువ నాయకులు పాల్గొని చైర్మన్ కి శుభాకాంక్షలు తెలియజేశారు. జమ్మికుంట పట్టణంలో జరిగిన ఈ సత్కార కార్యక్రమం ఆత్మీయతతో, ఆనందోత్సాహంతో సాగింది. చైర్మన్ ని కలిసిన మిట్టపల్లి సురేందర్ మాట్లాడుతూ, ప్రజల విశ్వాసం మీద గెలిచి బాధ్యతలు స్వీకరించిన మొలుగు ప్రశాంత్ కుమార్ ప్రజల ఆశయాలను నెరవేర్చే నాయకుడిగా నిలవాలని



ఆకాంక్షించారు. సాహిత్యం, సాంస్కృతిక రంగాలకు ప్రోత్సాహం అందించడంతో పాటు

పట్టణ అభివృద్ధి కార్యక్రమాలను వేగవంతం చేయాలని సూచించారు.

ఇందిరమ్మ ఇల్లు నిర్మాణానికి కాంట్రాక్టర్లను నియమించలేదు.

జనం వాయిస్, మంధని, ఫిబ్రవరి 25:

మంధని మున్సిపల్ పరిధిలో ఇందిరమ్మ ఇళ్ల నిర్మాణానికి కాంట్రాక్టర్లను నియమించలేదని లబ్ధిదారులను భయభ్రాంతులకు గురి చేస్తున్నట్లు వస్తున్న వార్తలలో ఎలాంటి నిజం లేదని ఇందిరమ్మ ఇళ్ల కమిటీ సభ్యులు గుండ రాజు, తీగల నమ్మయ్య, పోలు శివ ఒక ప్రకటనలో పేర్కొన్నారు. బుధవారం మంధని పట్టణంలోని ఆరో వార్డు ఇందిరమ్మ కమిటీ సభ్యులు మంధని మున్సిపల్ చైర్మన్ ఒడ్లూరి శ్రీనివాస్ కు వినతిపత్రం అందజేశారు. మంధని మున్సిపాలిటీ పరిధిలో 13 వార్డులలో ఏ వార్డులో లేనివిధంగా కాంగ్రెస్ పార్టీ కార్యకర్తల వినతి మేరకు 54 ఇండ్లను మంత్రి దుద్దిళ్ల శ్రీధర్ బాబు మంజూరు చేయించాడని వారు పేర్కొన్నారు. నిబంధనల ప్రకారం ఇల్లు నిర్మించుకోవాలని వూర్తి సహకారం అందిస్తామని, ఎవరైనా లబ్ధిదారులను బెదిరింపులు గురిచేస్తే తమ దృష్టికి తీసుకురావాలని మంత్రి శ్రీధర్ బాబు దృష్టికి తీసుకువెళ్లి వారిపై కఠిన చర్యలు తీసుకుంటామని వారు పేర్కొన్నారు. కొందరు తమ రాజకీయ లబ్ధి కోసమే అధికార కాంగ్రెస్ పార్టీని పార్టీ కార్యకర్తలను బదునం చేస్తున్నారని పోతారవేణి రాజయ్య, అట్లం వినయ్, కొంతం శ్రీను, మోహన్, నాయని సంత ఆరోపించారు.



ప్రశాంతంగా ప్రారంభమైన ఇంటర్ పరీక్షలు

జనం వాయిస్, మంధని:

ఇంటర్ మొదటి సంవత్సరం వార్షిక పరీక్షలు బుధవారం ప్రారంభం అయ్యాయి. మొదటి రోజు తెలుగు, హిందీ..సంస్కృతం.. ఉర్దూ..పరీక్షలు జరిగాయి. మంధని పట్టణంలోని ప్రభుత్వ బాలికల, బాలుర జూనియర్ కళాశాలలో పరీక్ష కేంద్రాలను ఏర్పాటు చేశారు. బాలికల కళాశాలలో మొత్తం 208 మంది విద్యార్థులకు గాను 202 మంది హాజరయ్యారు. బాలుర కళాశాలలో 158 మందికి గాను 154 మంది విద్యార్థులు హాజరయ్యారు. ఎలాంటి అవాంఛనీయ సంఘటనలు జరగకుండా పోలీసులు భారీ బందోబస్తు ఏర్పాటు చేశారు. రేపటి నుంచి ద్వితీయ సంవత్సరం వార్షిక పరీక్షలు ప్రారంభం కానున్నాయి.



కొశిక్ రెడ్డి కేసుపై గంగుల కమలాకర్ ప్రశ్నలు

- సీఐడీకి కేసు బదిలీపై అభ్యంతరం.
- నిరాధార ఆరోపణలతో కేసు నమోదు చేశారన్న విమర్శ.
- ఎమ్మెల్యేలను వేధించవద్దని డీజీపీకి విజ్ఞప్తి.



జనం వాయిస్, హైదరాబాద్, ఫిబ్రవరి 25:

ఎమ్మెల్యే కొశిక్ రెడ్డి పై నమోదు చేసిన కేసును

సీఐడీకి బదిలీ చేయడంపై మాజీ మంత్రి, ఎమ్మెల్యే గంగుల కమలాకర్ తీవ్ర అభ్యంతరం వ్యక్తం చేశారు. సాధారణంగా నమోదు చేసిన కేసును ఉన్నత దర్జాపత్ర సంస్థకు ఎందుకు అప్పగించారో ప్రభుత్వం స్పష్టం చేయాలని ఆయన ప్రశ్నించారు. మత మార్పిడి చేస్తున్నారని కొశిక్ రెడ్డి ఎక్కడా ప్రస్తావించలేదని, అయినప్పటికీ నిరాధార ఆరోపణలు చేస్తూ కేసు నమోదు చేశారని గంగుల కమలాకర్ ఆరోపించారు. రాజకీయ కక్షసాధింపుల కోసమే ఈ చర్యలు తీసుకుంటున్నారనే అనుమానం వ్యక్తం చేశారు. ప్రజాప్రతినిధులపై ఇలాంటి కేసులు నమోదు చేయడం ప్రజాస్వామ్యానికి విరుద్ధమని అన్నారు. డీజీపీ శివధర్ రెడ్డి ఇప్పటికైనా ఎమ్మెల్యేలను వేధించే ప్రభుత్వానికి మద్దతు ఇవ్వడం మానేయాలని గంగుల కమలాకర్ సూచించారు. చట్టపరమైన విధానాలు నిష్పాక్షికంగా అమలు కావాలని, రాజకీయ ఒత్తిళ్లకు లోనుకాకుండా వ్యవహరించాలని కోరారు. ప్రజాస్వామ్యంలో ప్రజాప్రతినిధులకు గౌరవం ఉండాలని, అనవసర కేసులతో వేధింపులు ఆపాలని గంగుల కమలాకర్ స్పష్టం చేశారు. ఈ విషయంలో ప్రభుత్వం తగిన వివరణ ఇవ్వాలని ఆయన డిమాండ్ చేశారు.

ఆటో కార్మికులకు హారీష్ రావు ఆత్మీయ భరోసా

- సిద్దిపేట ఆటో కోఆపరేటివ్ సంఘం ద్వారా ఆర్థిక సహాయం.
- 18 కుటుంబాలకు రూ.36 లక్షల భీమా చెల్లింపు.
- ఇటీవల రెండు కుటుంబాలకు రూ.4 లక్షల చెక్కుల అందజేత.



జనం వాయిస్, సిద్దిపేట, ఫిబ్రవరి 25:

సిద్దిపేటలో ఆటో కార్మికుల సంక్షేమం కోసం మాజీ మంత్రి, ఎమ్మెల్యే హారీష్ రావు ఏర్పాటు చేసిన ఆటో కోఆపరేటివ్ సంఘం రాష్ట్రంలో ఆదర్శంగా నిలుస్తోంది. సిద్దిపేట అభివృద్ధికి ఆటో కార్మికులే బ్రాండ్ అంబాసిడర్లు అని పేర్కొంటూ వారి కుటుంబాలకు అండగా నిలుస్తున్నారు. ఆర్థిక ఇబ్బందులతో సతమతమవుతున్న ఆటో కార్మికులకు భరోసా కల్పించేందుకు హారీష్ రావు తన స్వంత ఇంటి స్థలాన్ని బ్యాంకులో తాకట్టు పెట్టి సంఘం ఏర్పాటుకు ముందుకొచ్చారు. ప్రమాదవశాత్తు మరణించిన ఆటో కార్మికుల కుటుంబాలకు నాలుగు లక్షలు, సహజ మరణం చెందిన వారికి భీమా అందే విధంగా పథకం రూపొందించారు. ఇప్పటివరకు 18

మంది మరణించిన కార్మికుల కుటుంబాలకు రెండు లక్షల చెక్కుల మొత్తం రూ. 36 లక్షలు చెక్కుల రూపంలో అందజేశారు. ఇటీవల సిద్దిపేట అర్బన్ మండలం బూరుగుపల్లి గ్రామానికి చెందిన సడీబేల రాజు రోడ్డు ప్రమాదంలో మృతి చెందగా, నారాయణరావుపేట మండలం కోదండరావుపల్లి గ్రామానికి చెందిన గ్యాదపాక రమేష్ మరణించారు. ఈ రెండు కుటుంబాలకు రెండు లక్షల చెక్కుల మొత్తం నాలుగు లక్షల రూపాయల చెక్కులను హారీష్ రావు క్యాంపు కార్యాలయంలో అందజేశారు. కుటుంబానికి పెద్దదిక్కును కోల్పోయిన వారికి ధైర్యం చెప్పి, పిల్లల చదువుల బాధ్యతను తాను చూసుకుంటానని హామీ ఇచ్చారు. ఆటో కార్మికుల సంక్షేమానికి కట్టుబడి ఉన్న నాయకుడిగా హారీష్ రావు నిలుస్తున్నారని స్థానికులు పేర్కొన్నారు.

సింగరేణిలో బ్రెజిల్ లబ్ధియం సంస్థ చర్యలు

- కీలక ఖనిజాల రంగంలో వ్యూహాత్మక భాగస్వామ్యానికి ఆసక్తి.
- బ్రెజిల్ ప్రతినిధి బృందంతో సింగరేణి యాజమాన్యం సమావేశం.
- కార్యకలాపాలపై వివరాలు వెల్లడించిన అధికారులు.

జనం వాయిస్, హైదరాబాద్, ఫిబ్రవరి 25:

బ్రెజిల్ కు చెందిన ప్రముఖ లబ్ధియం సంస్థ ప్రతినిధి బృందం సింగరేణి భవన్ లో సింగరేణి కాలరీన్ కంపెనీ లిమిటెడ్ యాజమాన్యంతో కీలక చర్యలు జరిపింది. బ్రెజిల్ లో చేపడుతున్న కీలక ఖనిజాల గనుల ప్రాజెక్టుల నేపథ్యంలో సింగరేణితో వ్యూహాత్మక భాగస్వామ్యం ఏర్పరచుకోవాలని ప్రతినిధులు ఆసక్తి వ్యక్తం చేశారు. బ్రెజిల్ లోని కంపెనీయూ బ్రసిలెయిరా డి లిటియో సంస్థ ప్రధాన కార్యనిర్వాహక అధికారి

మరియు ప్రమోటర్లు సింగరేణి చైర్మన్, మేనేజింగ్ డైరెక్టర్ డాక్టర్ బుద్ధప్రకాష్ జ్యోతి ను మర్యాదపూర్వకంగా కలిసి చర్చలు జరిపారు. కీలక ఖనిజాల రంగంలో సంయుక్తంగా అవకాశాలను అన్వేషించేందుకు సహకారం కోరినట్లు సమాచారం. ఈ సందర్భంగా సింగరేణి కార్యకలాపాలు, విస్తరణ ప్రణాళికలు, భవిష్యత్ లక్ష్యాలపై డైరెక్టర్ ప్రణాళికలు మరియు ప్రాజెక్టులపై వెంకటేశ్వర్లు, డైరెక్టర్ సిబ్బంది మరియు ఆర్థిక వ్యవహారాలు గౌతమ్ పొట్టు ప్రతినిధి బృందానికి వివరించారు. సమన్వయం మరియు మార్కెటింగ్ విభాగం ప్రధాన అధికారి డి. శ్రీనివాస్, వ్యాపారాభివృద్ధి విభాగం ప్రధాన



అధికారి వి. రామదాసు తదితర అధికారులు సమావేశంలో పాల్గొన్నారు. కీలక ఖనిజాలు భవిష్యత్ పరిశ్రమల అభివృద్ధికి అత్యంత ప్రాధాన్యత కలిగినవిగా మారుతున్న నేపథ్యంలో ఈ చర్యలు ప్రాధాన్యం సంతరించుకున్నాయి. అంతర్జాతీయ స్థాయిలో సింగరేణి భాగస్వామ్య అవకాశాలు విస్తరించే దిశగా ఈ సమావేశం కీలక అడుగుగా భావిస్తున్నారు.

సోనియా గాంధీకి వివాహ ఆహ్వానం

జనం వాయిస్, న్యూఢిల్లీ, ఫిబ్రవరి 25:

రాష్ట్ర ఉప ముఖ్యమంత్రి భట్టి విక్రమార్క మల్లు యూపీవీ చైర్పర్సన్ సోనియా గాంధీ, దేశ ప్రతిపక్ష నాయకుడు రాహుల్ గాంధీని మర్యాదపూర్వకంగా కలిశారు. వచ్చే నెల 5వ తేదీన హైదరాబాద్ లో జరగనున్న తన కుమారుడు సూర్య విక్రమాదిత్య వివాహ వేడుకకు విచ్చేసి నూతన వధూవరులను ఆశీర్వదించాలని ఆహ్వానం పత్రికను అందజేశారు. ఈ సందర్భంగా సోనియా గాంధీ, రాహుల్ గాంధీ ఆహ్వానాన్ని సాదరంగా స్వీకరించినట్లు భట్టి విక్రమార్క తెలిపారు. తమ కుటుంబ వేడుకకు ఆశీస్సులు అందించడం ఆనందంగా ఉందని పేర్కొన్నారు. హైదరాబాద్ లో జరగనున్న ఈ వివాహ వేడుకకు పలువురు జాతీయ, రాష్ట్ర స్థాయి ప్రముఖులు హాజరయ్యే అవకాశం ఉందని సమాచారం. కుటుంబ సభ్యులతో కలిసి వివాహ ఏర్పాట్లు జరుగుతున్నాయని తెలిపారు. కాంగ్రెస్ నాయకత్వంతో జరిగిన ఈ భేటీ మర్యాదపూర్వకంగా, ఆత్మీయ వాతావరణంలో సాగినట్లు తెలిసింది.



యూట్యూబర్ అన్వేషణపై లుకాట్ నోటీసులు

- భక్తుల మనోభావాలు దెబ్బతీశాడంటూ కేసు.
- పంజాగుట్ట పోలీసుల చర్యలు.
- సామాజిక మాధ్యమ ఖాతాలపై కూడా చర్యల యత్నం.

జనం వాయిస్, హైదరాబాద్, ఫిబ్రవరి 25:

'నా అన్వేషణ' పేరుతో యూట్యూబ్ నిర్వహిస్తున్న అన్వేషణపై లుకాట్ నోటీసులు జారీ అయ్యాయి. భక్తుల మనోభావాలను దెబ్బతీసేలా వీడియో విడుదల చేశాడంటూ పంజాగుట్ట పోలీస్ స్టేషన్ లో కేసు నమోదు చేసిన నేపథ్యంలో ఈ చర్యలు చేపట్టారు. విశాఖపట్నంకు చెందిన అన్వేషణ ప్రస్తుతం విదేశాల్లో ఉంటూ తన యూట్యూబ్ వేదిక ద్వారా వీడియోలు విడుదల చేస్తున్నాడు. ఇటీవల విడుదల చేసిన వీడియోపై అభ్యంతరం వ్యక్తం చేస్తూ సినీ నటి కరాటే కల్యాణి పోలీసులకు ఫిర్యాదు చేయడంతో కేసు నమోదు చేశారు. దర్జాపత్ర భాగంగా పంజాగుట్ట పోలీసులు లుకాట్ నోటీసులు జారీ చేశారు. వివాదాస్పద వ్యాఖ్యల నేపథ్యంలో అన్వేషణ సామాజిక మాధ్యమ ఖాతాపై కూడా చర్యలు తీసుకున్నారు. ఆయన ఖాతాను ఇటీవల ఒక ప్రముఖ సామాజిక మాధ్యమ వేదిక నిలిపివేసినట్లు సమాచారం. అయితే తనకు పెద్దగా నష్టం లేదని, యూట్యూబ్ ద్వారా ఆదాయం కొనసాగుతుందని అన్వేషణ పేర్కొన్నట్లు తెలిసింది. అన్వేషణ నిర్వహిస్తున్న మరో ఖాతాతో పాటు యూట్యూబ్ వేదికపై కూడా చర్యలు తీసుకోవాలని సంబంధిత సంస్థలకు పోలీసులు లేఖ రాయనున్నట్లు సమాచారం. కేసుకు సంబంధించిన దర్జాపత్ర కొనసాగుతోంది.



కుమ్మెర బాధితులకు అండగా ఎస్సీ ఎస్టీ కమిషన్

- నిందితులపై కఠిన చర్యలకు ఆదేశాలు.
- బాధిత కుటుంబానికి ఆర్థిక సాయం.
- వేగవంతమైన దర్యాప్తు, త్వరిత డి న్యాయం హామీ.

జనం వాయిస్, నాగర్ కర్నూల్, ఫిబ్రవరి 25:

జిల్లాలోని కుమ్మెర ఘటన బాధితులకు అండగా నిలుస్తామని ఎస్సీ ఎస్టీ కమిషన్ చైర్మన్ బక్కి వెంకటయ్య స్పష్టం చేశారు. బాధ్యులపై కఠిన చర్యలు తీసుకోవాలని జిల్లా పోలీసులకు ఆదేశాలు జారీ చేశారు. ఎస్సీ, ఎస్టీలపై దాడులను ఎట్టి పరిస్థితుల్లోనూ సహించబోమని వెల్లడించారు. బుధవారం కలెక్టరేట్ లో కమిషన్ సభ్యుడు శంకర్ తో కలిసి బాధితులను సమావేశించారు. అనంతరం నిర్వహించిన సమీక్ష సమావేశంలో జిల్లా కలెక్టర్ బాదావత్ సంతోష్, జిల్లా ఎస్టీ డాక్టర్ సంగ్రామ్ సింగ్ జీ పాటిల్ మరియు ఇతర పోలీసు అధికారులతో కలిసి ఘటనకు సంబంధించిన వివరాలు



తెలుసుకున్నారు. కేసు నమోదు ప్రక్రియ, నిందితులపై తీసుకుంటున్న చర్యలు, బాధితులకు అందిస్తున్న వైద్య సహాయం వంటి అంశాలపై ఆరా తీశారు. చిన్నారి తల్లిదండ్రులు గణేష్, మౌనిక కుటుంబ సభ్యులతో మాట్లాడి ఘటన పూర్వపరాలు తెలుసుకున్నారు. బాధితులకు అన్ని విధాలా సహాయం అందిస్తామని, నిందితులకు కఠిన శిక్షలు అమలు అయ్యే వరకు కమిషన్ పక్షాన నిలుస్తామని హామీ ఇచ్చారు. దర్జాపత్రను వేగవంతం చేసి పూర్తి స్థాయిలో న్యాయం

జరిగేలా చర్యలు తీసుకోవాలని జిల్లా ఎస్సీని ఆదేశించారు. 1989 చట్టాన్ని కట్టుదిట్టంగా అమలు చేయాలని అధికారులకు సూచించారు. కుమ్మెర ఘటనపై ముఖ్యమంత్రి రేవంత్ రెడ్డి మాట్లాడినట్లు తెలిపారు. కేసును త్వరితగతిన పరిష్కరించేందుకు ప్రత్యేక న్యాయసౌకం ఏర్పాటు చేసే దిశగా కృషి చేస్తామని పేర్కొన్నారు. బాధిత కుటుంబానికి తక్షణ ఖర్చుల నిమిత్తం లక్ష రూపాయల చెక్కు అందజేశారు. వచ్చే మూడు నెలల పాటు నిత్యవసర సరుకులు అందేలా చర్యలు తీసుకోవాలని ఆదేశించారు. నిందితులపై హత్య కేసుతో పాటు ఎస్సీ ఎస్టీ చట్టం కింద కేసు నమోదు చేయాలని సూచించారు. బాధిత కుటుంబానికి భద్రత కల్పించడంతో పాటు డబుల్ బెడ్ రూమ్ ఇల్లు, గణేష్ కు ప్రభుత్వ ఉద్యోగం కల్పించే అంశంపై జిల్లా కలెక్టర్ కు దిశానిర్దేశం చేశారు.

సికింద్రాబాద్ మార్గంలో ఉదయాన్నే విస్తృత పరిశుభ్రత తనిఖీలు

జనం వాయిస్, హైదరాబాద్, ఫిబ్రవరి 25:

గ్రేటర్ హైదరాబాద్ మున్సిపల్ కార్పొరేషన్ కమిషనర్ ఆర్.వి. కర్ణన్ సికింద్రాబాద్ మార్గంలో ఉదయం విస్తృత పరిశుభ్రత తనిఖీలు నిర్వహించారు. జోనల్ కమిషనర్ రవిశిర్కత్ కలిసి ఇందిరా పార్క్ గాంధీనగర్ నుంచి సికింద్రాబాద్ రైల్వే స్టేషన్ వరకు పరిశీలించారు. ఈ తనిఖీలలో సురభి పార్క్, పి అండ్ డి కాలనీ, గాంధీనగర్ విభాగం, కవాడిగూడ ప్రాంతాలను సందర్శించి పరిశుభ్రత స్థితి, చెత్త సేకరణ సామర్థ్యం, సిబ్బంది విధుల నిర్వహణను పరిశీలించారు. ప్రతి రోజు ఇంటింటికీ చెత్త సేకరణ శాతం పూర్తిగా జరుగుతున్నదా అన్న



విషయాన్ని ధృవీకరించారు చెత్త సేకరణ వాహనాల హాజరు, కేటాయించిన మార్గాల్లో

సక్రమంగా తిరుగుతున్నాయా అనే అంశాలను పరిశీలించారు. మార్గాలు మిస్ అయితే లేదా సేకరణలో అవకతవకలు ఉంటే కఠిన చర్యలు తీసుకోవాలని సంబంధిత అధికారులను ఆదేశించారు. ప్రజా ప్రదేశాలు, రహదారులు, ప్రధాన కూడళ్ల పరిశుభ్రతపై ప్రత్యేక శ్రద్ధ వహించాలని సూచించారు. స్థానిక నివాసితులు, వ్యాపారులతో కమిషనర్ మాట్లాడి పరిశుభ్రత సేవలపై వారి అభిప్రాయాలు తెలుసుకున్నారు. చెత్తను పరిశుభ్రత నిర్మిత సమయాల్లోనే అందజేయాలని వ్యాపారులకు సూచించారు. నగరంలోని ప్రతి ప్రాంతం ఎప్పటికప్పుడు పరిశుభ్రంగా ఉండేలా కఠిన పర్యవేక్షణ కొనసాగుతుందని కమిషనర్ స్పష్టం చేశారు.

ఆలోవేర చర్మానికి సహజ సంరక్షణ, ఆరోగ్యానికి మేలు



గాయాలకు ఉపశమనంగా ఉపయోగపడుతుందిని పేర్కొంటున్నారు. సహజమైన పదార్థం కావడంతో కాస్టిక్ ఉత్పత్తుల్లో కూడా విస్తృతంగా వనియోగిస్తున్నారని చెబుతున్నారు. ఆరోగ్య ప్రయోజనాలు కొంతమంది ఆలోవేర రసం కూడా తీసుకుంటారని పేర్కొంటున్నారు. జీర్ణక్రియకు మేలు చేస్తుందని, శరీర శుద్ధికి ఉపకరిస్తుందని కొందరు నిపుణులు చెబుతున్నారు. అయితే వైద్యుల సలహా లేకుండా అధికంగా తీసుకోవద్దని హెచ్చరిస్తున్నారు. వనియోగంలో జాగ్రత్తలు ఆలోవేర ఆకును కోసిన తర్వాత లోపల జెల్ను శుభ్రంగా తీసుకుని మాత్రమే వాడాలని నిపుణులు సూచిస్తున్నారు. కొందరికి అల్లీ సమస్యలు వచ్చే అవకాశం ఉందని ముందుగా చిన్న భాగంలో పరీక్షించుకోవాలని చెబుతున్నారు. సరైన విధంగా వనియోగిస్తే ఆలోవేర చర్మానికి, ఆరోగ్యానికి సహజ మిత్రంగా నిలుస్తుందని నిపుణులు అభిప్రాయపడుతున్నారు.

ఇంటి వద్ద పెంచుకునే ఔషధ మొక్క ఆలోవేర మొక్క చాలా ఇళ్లలో సులభంగా పెంచుకునే ఔషధ మొక్కగా గుర్తింపు పొందింది. తక్కువ నీటితో పెరిగే ఈ మొక్క ఎండ ప్రాంతాల్లో కూడా సులభంగా పెరుగుతుంది తోట నిపుణులు చెబుతున్నారు. ఆకుల లోపల ఉండే జెల్ రూపంలోని పదార్థమే ప్రధానంగా ఉపయోగకరమని పేర్కొంటున్నారు. చర్మ సంరక్షణలో ప్రాముఖ్యం ఆలోవేర జెల్ చర్మానికి తేమను అందించి మృదుత్వాన్ని పెంచుతుందని చర్మ నిపుణులు చెబుతున్నారు. ఎండ దెబ్బ, మొటిమలు, చిన్న



ఏంటిలో మంచా ఏంటి కాపలాకు రైతు జాగ్రత్త



పొలాల్లో ఎత్తైన వేదిక పంట పొలాల్లో ఏర్పాటు చేసే ఎత్తైన కట్టడాన్ని “మంచా”గా పిలుస్తారని రైతులు చెబుతున్నారు. బాంబూ, కలప లేదా ఇనుప కడ్డీలతో ఎత్తుగా నిర్మించే ఈ వేదికపై కూర్చోని పంటను గమనిస్తారని పేర్కొంటున్నారు. దూరం వరకు పొలాన్ని ఒకే చూపులో చూడగలిగే విధంగా మంచా నిర్మిస్తారని చెబుతున్నారు. పంట కాపాడే పద్ధత పక్షులు, అడవి జంతువులు పంటను నాశనం చేయకుండా ఉండేందుకు రైతులు మంచాపై కూర్చోని కాపలా కాస్తారని పేర్కొంటున్నారు. ముఖ్యంగా మొక్కజొన్న, వరి, పప్పుధాన్యాల పంటల్లో ఈ విధానం ఎక్కువగా కనిపిస్తుందని చెబుతున్నారు. రాత్రి వేళల్లో కూడా మంచాపై దీపం వెలిగించి పంటను రక్షించే ప్రయత్నం

చేస్తారని రైతులు చెబుతున్నారు. - సాంప్రదాయ జాగ్రత్తలో భాగం యాంత్రిక పరికరాలు లేని రోజుల్లో మంచా రైతులకు ప్రధాన రక్షణ సాధనంగా ఉండేదని పెద్దలు గుర్తుచేస్తున్నారు. పంటను కాపాడడమే కాకుండా, పొలంలో గాలి తాకిడితో కూర్చోవడానికి ఇది ఒక విశ్రాంతి స్థలంగా కూడా ఉపయోగపడుతుందని పేర్కొంటున్నారు. గ్రామీణ వ్యవసాయానికి ప్రతీక పంటలో మంచా గ్రామీణ వ్యవసాయ విధానానికి ఒక గుర్తుగా నిలుస్తుందని నిపుణులు చెబుతున్నారు. రైతు కష్టానికి, అప్రమత్తతకు ఇది ప్రతీకగా భావించబడుతుందని పేర్కొంటున్నారు. కాలం మారినా అనేక ప్రాంతాల్లో మంచా సంప్రదాయం కొనసాగుతూనే ఉందని వ్యవసాయ నిపుణులు అభిప్రాయపడుతున్నారు.



పుచ్చకాయ వేసవిలో సహజ చల్లదనం

ఆరోగ్యానికి టీపి వరం

వేసవి కాలంలో అధిక డిమాండ్ పుచ్చకాయ వేసవి కాలంలో ఎక్కువగా వనియోగించే పండ్లలో ఒకటిగా గుర్తింపు పొందింది. ఎండ వేడిని తగ్గించేందుకు ప్రజలు ఎక్కువగా పుచ్చకాయను తీసుకుంటారని వ్యాపారులు చెబుతున్నారు. మార్కెట్లలో వేసవి ప్రారంభం నుంచి ఈ పండు విస్తృతంగా లభిస్తుందని పేర్కొంటున్నారు.

ఎక్కువగా ఉండటంతో శరీరానికి తక్షణ చల్లదనం కలుగుతుందని పోషకాహార నిపుణులు చెబుతున్నారు. దాహాన్ని

- పోషక గుణాలు

తీర్చడంలో ఇది సహాయపడుతుందని పేర్కొంటున్నారు. ఎండలో అలసటగా అనిపించినప్పుడు




సూచిస్తున్నారు. పుచ్చకాయలో విటమిన్ సి, విటమిన్ ఎ, యాంటీఆక్సిడెంట్లు ఉండటంతో రోగనిరోధక శక్తి పెరుగుతుందని నిపుణులు చెబుతున్నారు. గుండె ఆరోగ్యానికి కూడా ఇది మేలు చేస్తుందని పేర్కొంటున్నారు. తక్కువ కేలరీలు ఉండటంతో బరువు నియంత్రణలో ఉన్నవారికి కూడా అనుకూలమని సూచిస్తున్నారు.

జాగ్రత్తలు అవసరం పుచ్చకాయను శుభ్రంగా కోసి, తాజాగా తినాలని వైద్యులు హెచ్చరిస్తున్నారు. ఎక్కువసేపు కోసిన పండును బయట ఉంచకూడదని పేర్కొంటున్నారు. పరిమిత మోతాదులో తీసుకుంటే పుచ్చకాయ వేసవిలో శరీరానికి చల్లదనం, శక్తి అందించే సహజ పండుగా నిలుస్తుందని నిపుణులు అభిప్రాయపడుతున్నారు.



శరీరానికి చల్లదనం పుచ్చకాయలో నీటి శాతం

పుచ్చకాయ తినడం ఉపశమనంగా పనిచేస్తుందని



తాజా సంచలనంగా నిలిచిన నటి ఇవానా ఇప్పుడు తెలుగు చిత్రసీమలో అవకాశాల కోసం ఆసక్తిగా ఎదురుచూస్తోంది. బాలనటిగా తన ప్రస్థానం ప్రారంభించిన ఈ ముద్దుగుమ్మ, ఆ తర్వాత కథానాయికగా మారి ప్రేక్షకులను ఆకట్టుకుంది.



టాలీవుడ్ అవకాశాల కోసం ఎదురుచూస్తున్న ఇవానా

తాజా సంచలనంగా నిలిచిన నటి ఇవానా ఇప్పుడు తెలుగు చిత్రసీమలో అవకాశాల కోసం ఆసక్తిగా ఎదురుచూస్తోంది. బాలనటిగా తన ప్రస్థానం ప్రారంభించిన ఈ ముద్దుగుమ్మ, ఆ తర్వాత కథానాయికగా మారి ప్రేక్షకులను ఆకట్టుకుంది. తమిళ చిత్రంగా విడుదలైన లవ్ టుడే ద్వారా ఆమెకు మంచి గుర్తింపు లభించింది. ఆ చిత్రం తెలుగులో అనువాద రూపంలో విడుదలై ఇక్కడ కూడా విశేష ఆదరణ పొందింది. లవ్ టుడే విజయానంతరం ఇవానా చేసిన మరో చిత్రం సింగిల్. ఇందులో హీరోగా నటించిన శ్రీవిష్ణుతో కలిసి ఆమె చూపించిన నటన ప్రేక్షకులను ఆకట్టుకుంది. అందం మాత్రమే కాకుండా భావప్రకటనలోనూ తన ప్రతిభను నిరూపించుకుంది. ఈ విజయాలతో ఇప్పుడు ఆమెకు తెలుగులో మరిన్ని అవకాశాలు వచ్చే సూచనలు కనిపిస్తున్నాయి. గతంలో ఇచ్చిన ఓ ఇంటర్వ్యూలో ఇవానా తన చిన్ననాటి అనుభవాలను పంచుకుంది. తాను ఎత్తు తక్కువగా ఉండటంతో పాఠశాల దశలో అనేక విమర్శలు ఎదురొచ్చాయని, స్నేహితులు తనను 'పాట్లీ' అంటూ అటవట్టించేవారని చెప్పింది. ఆ వ్యాఖ్యలు తనకు మానసికంగా బాధ కలిగించాయని, చదువుపై కూడా ప్రభావం చూపాయని వెల్లడించింది. అయితే చిన్న వయసు నుంచే సినిమాలపై ఆసక్తి ఉండేదని, అదే తనను ఈ రంగంలోకి తీసుకువచ్చిందని తెలిపింది. తెలుగులో తనకు ఎంతో ఇష్టమైన చిత్రం హ్యాపీడేస్ అని ఆమె చెప్పింది. ఆ చిత్రంలోని పాటలు తనకు ప్రత్యేకంగా గచ్చువాయిని పేర్కొంది. అలాగే తనకు అభిమాన నటుడిగా అల్లు అర్జున్ పేరు చెప్పింది. ప్రస్తుతం తమిళంతో పాటు తెలుగులోనూ పరుస అవకాశాలు అందుకుంటూ ముందుకు సాగుతున్న ఇవానా, సామాజిక మాధ్యమాల్లోనూ చురుకుగా ఉంటూ అభిమానులతో మమేకమవుతోంది. త్వరలోనే ఆమె టాలీవుడ్లో మరింత బిజీ కథానాయికగా మారే అవకాశాలు కనిపిస్తున్నాయి.

సినిమా

వారణాసి కోసం నూతన సాంకేతిక వేదిక



తెలుగు చలనచిత్ర పరిశ్రమ సాంకేతిక రంగంలో మరో ముఖ్యమైన ముందడుగు వేసింది. ఇప్పటివరకు విదేశీ చిత్రాలకు మాత్రమే పరిమితమైన ఆధునిక కదలిక స్వీకరణ సాంకేతిక విధానం ఇప్పుడు హైదరాబాద్ నగరంలో అందుబాటులోకి వచ్చింది. నగరంలోని ప్రముఖ అన్నపూర్ణ స్టూడియోస్లో అత్యాధునిక సదుపాయాలతో నిర్మించిన కదలిక స్వీకరణ ప్రయోగశాలను ప్రముఖ దర్శకుడు ఎన్.ఎస్. రాజమౌళి ఘనంగా ప్రారంభించారు. ఈ సదుపాయం తెలుగు చిత్రసీమకు కొత్త అవకాశాలను తెరవనుందని సినీ వర్గాలు అభిప్రాయపడుతున్నాయి. అన్నపూర్ణ స్టూడియోస్లో పాటు నిర్మాత శోభు యార్లగడ్డకు చెందిన నిర్మాణ సంస్థలు మరియు విదేశీ సాంకేతిక నిపుణుల సహకారంతో ఈ ప్రయోగశాల నిర్మించబడింది. గతంలో భారీ దృశ్య ప్రభావాలు అవసరమైన సందర్భాల్లో చిత్రబృందాలు విదేశాలకు వెళ్లాల్సి వచ్చేది. ఇప్పుడు అదే సాంకేతికత హైదరాబాద్లో అందుబాటులోకి రావడంతో సమయం, వ్యయం రెండూ ఆదా కావడంతో పాటు నాణ్యత కూడా మరింత మెరుగుపడనుంది. ప్రయోగశాల ప్రారంభోత్సవం అనంతరం రాజమౌళి మాట్లాడుతూ ఆసక్తికర విషయాలను వెల్లడించారు. తన దర్శకత్వంలో రూపుదిద్దుకుంటున్న వారణాసి చిత్రంలోని కొన్ని కీలక దృశ్యాలను ఇప్పటికే ఈ సదుపాయంలో చిత్రీకరించినట్లు తెలిపారు. ఈ చిత్రంలో కథానాయకుడిగా మహేశ్ బాబు నటిస్తున్న విషయం తెలిసిందే. గతంలో తాను రూపొందించిన ఈగ, బాహుబలి చిత్రాల సమయంలో ఇలాంటి సాంకేతిక వేదిక అందుబాటులో ఉంటే మరింత విస్తృతంగా ప్రయోగాలు చేయగలిగివారమని ఆయన పేర్కొన్నారు. ఇప్పుడు ఈ సదుపాయం భారతీయ చిత్రకారుల ఆలోచనా విధానాన్ని మరింత ఉన్నత స్థాయికి తీసుకెళ్తుందని విశ్వాసం వ్యక్తం చేశారు. వారణాసి చిత్రానికి సంబంధించిన దృశ్యాల ఫలితాలు అద్భుతంగా వచ్చాయని రాజమౌళి తెలిపారు. భారీ స్థాయిలో రూపుదిద్దుకుంటున్న ఈ చిత్రం వచ్చే ఏడాది ఏప్రిల్ 7న ప్రపంచవ్యాప్తంగా విడుదల కానుందని చిత్రబృందం వెల్లడించింది. తెలుగు చిత్రసీమ సాంకేతిక రంగంలో సాధించిన ఈ కొత్త మైలురాయి భవిష్యత్తులో మరిన్ని విశిష్ట చిత్రాలకు మార్గం సుగమం చేయనుంది.

ఉదయ్ పూర్ లో ఐజయ్ రష్మీ కల వివాహం

టాలీవుడ్లో అత్యంత ఆదరణ పొందిన జంటగా గుర్తింపు పొందిన విజయ్ దేవరకొండ, రష్మీ కుమార్లకు మరొక గంటల్లో వివాహ బంధంతో ఒక్కటవబోతున్నారు. ఎన్నో క్షుణ్ణ ప్రేమలో ఉన్న ఈ జంట తమ సంబంధాన్ని అధికారికంగా వెల్లడించిన తర్వాత అభిమానుల్లో ఉత్సాహం మరింత పెరిగింది. ఇప్పుడు రాజస్థాన్ రాష్ట్రంలోని అందమైన సరస్సుల నగరం ఉదయ్ పూర్లో అంగరంగ వైభవంగా ఈ వివాహ వేడుక జరగనుండటం దేశవ్యాప్తంగా చర్చనీయాంశమైంది. పరిమిత అతిథుల సమక్షంలో అత్యంత గోప్యంగా ఈ వేడుకను నిర్వహిస్తున్నట్లు సమాచారం. సుమారు వందమంది సన్నిహితులు, కుటుంబ సభ్యులు మాత్రమే ఈ కార్యక్రమానికి హాజరవుతున్నారని తెలుస్తోంది. ఫిబ్రవరి 26న జరగనున్న ఈ వివాహం రెండు భిన్న సంప్రదాయాల ప్రకారం నిర్వహించనున్నారు. విజయ్ దేవరకొండ తెలుగు కుటుంబానికి చెందినవారు కాగా, రష్మీ కుమార్లకు కర్ణాటక రాష్ట్రంలోని కొడగు జిల్లాకు చెందిన కొడవ సమాజానికి చెందింది. అందుకే ఉదయం తెలుగు సంప్రదాయం ప్రకారం, సాయంత్రం కొడవ ఆచారాల ప్రకారం వివాహ కార్యక్రమాలు నిర్వహించనున్నారు. కొడవ సమాజానికి ప్రత్యేకమైన సంస్కృతి, ఆచార వ్యవహారాలు ఉన్నాయి. వీరి వివాహాన్ని "మంగళ" అని పిలుస్తారు. సాధారణ హిందూ వివాహాల్లో ఉండే అగ్నిప్రదక్షిణలు, నవపది వంటి ఆచారాలు ఉండవు. ఆయుర్దాలకు ప్రత్యేక పూజలు చేయడం, వరుడు కత్తి ధరించి ఊరేగింపుగా రావడం, అరటి మొక్కలను నరికే ఆచారం ఈ సంస్కృతిలో ప్రత్యేకతగా నిలుస్తాయి. పెళ్లి రోజు వధువు సంప్రదాయబద్ధంగా ప్రత్యేక శైలిలో వీర కట్టుకుంటారు. వరుడు నలుపు రంగు కోటు, తలపాగా ధరించడం అసంపాద్యంగా ఉంటుంది. పూర్వీకులకు, ప్రకృతికి, కావేరి మాతకు ప్రత్యేక పూజలు నిర్వహించడం కొడవ సంప్రదాయంలో ముఖ్యమైన భాగంగా భావిస్తారు. ఈ రెండు సంప్రదాయాల సమ్మిళితంగా జరిగే వివాహం అరుదైన వేడుకగా నిలవనుంది. వివాహానంతరం



మార్చి 4న హైదరాబాద్ నగరంలో ప్రముఖ అతిథుల కోసం ప్రత్యేక విందు ఏర్పాటు చేయనున్నట్లు సమాచారం. సినీ, రాజకీయ రంగాలకు చెందిన పలువురు ప్రముఖులు ఈ వేడుకకు హాజరుకానున్నారని తెలుస్తోంది. ఎన్నో క్షుణ్ణానో తమ ప్రేమను గోప్యంగా కొనసాగించిన ఈ జంట ఇప్పుడు దంపతులుగా కొత్త జీవితాన్ని ప్రారంభించబోతుండటంతో అభిమానులు ఆనందంలో మునిగిపోయారు. దేశవ్యాప్తంగా ఈ వివాహ వేడుకపై ఆసక్తి నెలకొంది.

దృశ్యం మూడో భాగంపై సందిగ్ధం

తెలుగు ప్రేక్షకులను ఉత్తరం గురి చేసిన దృశ్యం సిరీస్ మరోసారి చర్చనీయాంశమైంది. మొదటి రెండు భాగాల్లో రాంబాబు పాత్రలో మెప్పించిన వెంకటేష్ ఇప్పుడు మూడో భాగం విషయంలో కీలక నిర్ణయం తీసుకున్నారనే వార్తలు సినీ వర్గాల్లో వినిపిస్తున్నాయి. దృశ్యం, దృశ్యం 2 విజయాల తర్వాత ప్రేక్షకులంతా మూడో భాగాన్ని ఆసక్తిగా ఎదురుచూస్తున్న సమయంలో ఈ ప్రచారం మరింత ఉత్తరంను పెంచుతోంది. మలయాళంలో మోహన్ లాల్ ప్రధాన పాత్రలో రూపొందుతున్న దృశ్యం 3 పనులు వేగంగా సాగుతున్నాయి. ఈ చిత్రాన్ని ఏప్రిల్ 2న విడుదల చేయాలని నిర్మాతలు భావిస్తున్నట్లు సమాచారం. ముఖ్యంగా ఈసారి చిత్రాన్ని కేవలం మలయాళానికి మాత్రమే పరిమితం చేయకుండా, తెలుగులోనూ అనువాద రూపంలోనే ఒకేసారి విడుదల చేయాలనే ఆలోచనలో ఉన్నారని తెలుస్తోంది. ఇటీవలి కాలంలో భాషా పరిమితులు తగ్గిపోవడంతో ఇతర భాషా చిత్రాలు

కూడా తెలుగులోనే నేరుగా ఆదరణ పొందుతున్నాయి. ఇలాంటి పరిస్థితుల్లో అదే కథను మళ్ళీ ప్రత్యేకంగా రూపొందించడం వ్యాపారపరంగా లాభదాయకం కాకపోవచ్చునే అభిప్రాయం వ్యక్తమవుతోంది. మలయాళ చిత్రం తెలుగులో నేరుగా విడుదలైతే ప్రేక్షకులు ఇప్పటికే కథను చూసే అవకాశం ఉండటంతో, మళ్ళీ కొత్తగా నిర్మించడం సవాల్ గా మారుతుందని విశ్లేషకులు అంటున్నారు. ఈ అంశాలన్నింటినీ పరిగణలోకి తీసుకుని వెంకటేష్ ఈ ప్రాజెక్ట్ నుంచి తప్పుకున్నారనే ప్రచారం జరుగుతోంది. అయితే దీనిపై అధికారిక ప్రకటన వెలువడాల్సి ఉంది. రాంబాబు పాత్రతో ప్రేక్షకుల హృదయాల్లో ప్రత్యేక స్థానం సంపాదించిన వెంకటేష్ మూడో భాగంలో కనిపించకపోతే అభిమానులకు నిరాశ కలిగే అవకాశం ఉంది. అయినప్పటికీ మారుతున్న మార్కెట్ పరిస్థితుల అనుగుణంగా తీసుకునే నిర్ణయాలు చిత్రసీమలో సహజమేనని సినీ వర్గాలు పేర్కొంటున్నాయి. ఇప్పుడు అందరి దృష్టి మలయాళంలో తెరకెక్కుతున్న దృశ్యం మూడో భాగంపైనే నిలిచింది.

10 ఏండ్ల నా కష్టానికి దక్కిన ప్రతిఫలం 'డంకీ' : తాప్సీ

టాలీవుడ్ స్టార్ నటి తాప్సీ పన్నూ తన సినీ ప్రయాణం గురించి, అలాగే రాజ్ కుమార్ హిరారానీ దర్శకత్వంలో తెరకెక్కిన 'డంకీ' సినిమా తన కెరీర్లో ఎంత ముఖ్యమైనదో తాజాగా వెల్లడించింది. ఇటీవల ఆమె ప్రధాన పాత్రలో వచ్చిన 'అస్సీ' సినిమా ప్రమోషన్లలో పాల్గొన్న తాప్సీ మీడియాతో మాట్లాడుతూ.. 'డంకీ' తనకు పదేళ్ల పాటు చేసిన కష్టానికి దక్కిన అరుదైన ప్రతిఫలమని పేర్కొంది. పరిశ్రమలో ఎన్నో వైవిధ్యమైన పాత్రలు చేసినప్పటికీ, మెయిన్ స్ట్రీమ్ కమర్షియల్ సినిమాల్లో తనను పూర్తిస్థాయిలో అంగీకరించడానికి మేకర్స్ కొంత సమయం తీసుకున్నారు అని ఆమె అభిప్రాయపడింది. 'అస్సీ', 'తప్పడే' వంటి కంటెంట్ ప్రధానమైన సినిమాల్లో నటించడం వల్లే తనకు 'డంకీ' లాంటి పెద్ద ప్రాజెక్ట్లో అవకాశం లభించిందని తాప్సీ చెప్పింది. ఆ చిత్రాల్లో తన నటనను గమనించిన దర్శకుడు రాజ్ కుమార్ హిరారానీ తనను ఎంపిక చేశారని తెలిపింది. కమర్షియల్ సినిమాలు మాత్రమే కాకుండా కథా బలమున్న పాత్రలను ఎంచుకోవడమే తన ప్రయాణంలో ముఖ్యమైందని, అలాంటి నిర్ణయాల్లో తనను ఈ స్థాయికి తీసుకొచ్చాయని ఆమె స్పష్టం చేసింది. తన కెరీర్లో ఎదురైన ఓడిదొడుకులు, విమర్శలు అన్నింటినీ ఎదుర్కొంటూ ముందుకు

సాగానని, ఇప్పుడు లభిస్తున్న అవకాశాలు తనపై తనకున్న నమ్మకానికి నిదర్శనమని తాప్సీ పేర్కొంది. భవిష్యత్తులో కూడా విస్తృతమైన పాత్రలు చేస్తూ ప్రేక్షకులను అలరించాలనే లక్ష్యంతో ముందుకు వెళ్తానని ఆమె తెలిపింది.

